


IL-HAJJA f'Għawdex

Jannar 2000 – Nru. 815



GOZO CATHEDRAL
PUBLIC LIBRARY
DONATED BY
G. Portelli *GAD*
9/05 *113803*
(DATE)



Il-poplu li kien miexi fid-dlam ra dawl kbir

Dan huwa t-tielet volum fis-sensiela
"Ghejun ta' Katekesi"
ippubblikati fl-okkażjoni
tal-Ġublew il-Kbir tas-Sena 2000.

Il-volumi l-oħra li ġa hargu f'din is-
sensiela kateketika għal kulhadd,
huma:

1. "Il-Pjan tal-Fidwa fil-Bibbja"
minn P. Guido Schembri ofm.
 2. "Il-Ġrajjet Ewlenin
tal-Knisja"
minn Mons. Isqof Nikol Ġ. Cauchi
- Suġġetti oħra li qegħdin jitlestew:
4. "Il-Quddiesa Mfissra"
 5. "Is-Sagramenti f'Hajjitna"
 6. "Il-Misteru ta' l-Għid"

Kull volum jinbiegħ Lm 1.50c.

IL-ĠUBLEW X'INHU U GHALIEX



Tagħrif
Storiku u
Riflessjonijiet
għall-Ġublew 2000
minn Mons. Salv Borg

f' din il-ħarġa

Editorjal	• 3
Il-Hajja fid-Djoċesi	• 4
X'gara dan l-aħħar	• 6
Id-Dinja ta' Ċikku l-Għawdexi	• 8
L-Intervista	• 10
Għawdex 300 mit sena ilu – Pagna mill-Arkivju Nazżjonali ta' Għawdex	• 13
Drawwiet Missirijietna: Drawwiet ta' l-aħħar u l-ewwel tas-sena	• 14
It-Tielet Kungress Ewkaristiku Djoċesan	• 17
Riflessjonijiet dwar il-Ġublew Ġublew 2000: L-Indulġenza	• 20
Dun Ġorġ Preca: Il-bniedem, in-nisrani, is-saċerdot	• 23
Wirt Ġziritna: Ir-Raddi u d- Dolmens	• 24
It-Tagħlim Soċjali tal-Knisja: Il-Bniedem fis-Socjetà	• 26
Int u saħħtek	• 30
Għawdex Sportiv	• 32
Mid-dinja teknoloġika	• 34

IL-HAJJA f'Għawdex

Imwaqqfa Ġunju 1945
Hargħa nru. 815

Mahruga mid-
Djoċesi ta' Għawdex

Amministrazzjoni:
Lumen Christi Media Centre
Triq Fortunato Mizzi,
Victoria - Għawdex VCT 111
Tel. 560496/7 Fax. 561860

Abbonament : Lm 3

Sostenitur: Lm 5

Issettjata: Lumen Christi Media Centre
Stampata: "Gozo Press"
Għajnsielem, Għawdex

Din il-ħarġa ngħalget għall-istampa
fil- 15 ta' Diċembru 1999.

Il-fehmiet li jistqarru l-kittieba
m'humieq necessarjament daww
tal-Bord Editorjali.

Ritratt tal-Qoxra:

2000 sena ta' storja ta' fidi nisranija
Hajr lil Carmel Agius (Xagħra)



Is-Sena tal-Mulej

Ninsabu fil-bidu tas-sena tal-grazzja tal-Mulej. Din hija xorti kbira għaliex qegħdin nibdew mhux sena bħall-oħrajn, iżda millennju ieħor. Għalhekk hija s-sena tal-Ġublew il-Kbir. Nawguraw lill-qarrejja tagħna kollha li din is-sena tkun sena ta' grazzji kbar u li ma jħallux iż-żmien jgħaddi bla ma japprofittaw ruħhom miż-żmien li ninsabu fih.

Kienet idea qaddisa tal-Papa li mar jiddedika is-sena 2000 bħala s-sena ta' l-Ewkaristija. L-ewwelnett għaliex l-Ewkaristija tfisser ukoll "Alla Magħna". Mingħajr Alla d-dinja ma teżistix u wisq inqas iżżomm wiegfa. Alla bħala Missierna, ma jridx li nħossuH 'il bogħod minna. Għalhekk nibdew it-tielet millennju billi nersqu lejn Alla permezz ta' Ġesù Ewkaristija.

Irridu jew ma rridux, kultant jiġu mumentli li fihom, iktar mis-soltu, nħossu l-bżonn t'Alla. Bħalissa żgur li hu waqt minnhom, għaliex xħin niftakru f'dak kollu li għadda minn fuq l-umanità matul l-aħħar seklu nħossu qtigħi ta' qalb xħin niġu quddiem seklu ieħor. Tgħid se jkun hawn it-tbatijiet ta' konflitti armati u ġenocidji li sallbu 'l bniedem matul is-seklu 20? Aħjar inkunu ottimisti u nittamaw li bis-saħħa ta' l-għajjnuna ta' Ġesù Ewkaristija ma jkollniex replika tal-flaġelli li sallbu u biċċru lill-umanità fis-seklu li għadda. Nittamaw li tinstab soluzzjoni għall-problema tal-ġuħ tal-biża' li qed jeqred eluf u eluf ta' bnedmin speċjalment fil-pajjiżi mhux żviluppanti. Nittamaw li jispiċċaw it-tbatijiet inumani ta' eluf ta' refuġjati li jfittxu kenn, xogħol u biċċa ħobż. Nittamaw li tinstab soluzzjoni għall-problema tad-djun li qed jifilgu lill-pajjiżi foqra.

Meta jkollna lil Alla magħna speċjalment fl-Ewkaristija, l-ebda tempesti mhuma se jgħarrquna. Jekk Alla magħna, min se jkun kontra tagħna? U b'din in-nota ta' kuragġ nawguraw

IS-SENA T-TAJBA LIL KULHADD!

EDITORJAL



IL-LOGO IL-ĠDID

Mal-bidu ta' din is-sena l-ġdida bdilna l-logo ta' din irubrika. Nirringrazzjaw lis-Sur Paul A. Stellinai li tana l-permess nużaw ritratt ta' pittura tieghu taċ-Ċittadella bhala logo.

TAHDIDA DWAR SANT' WISTIN

Bhala parti mil-laqghat ta' aġġornament għall-kleru, organizzati mill-Kummissjoni Teoloġika Djoċesana u l-Kummissjoni Kleru, nhar is-Sibt 6 ta' Novembru 1999, fis-Seminarju tal-Qalb ta' Ġesù, saret taħdida mill-Professoressa Dr. Kari-Elizabeth Borresen bis-sugġett "Inculcating Christian Tradition: Godlikeness and Typology". Din giet organizzata bil-kollaborazzjoni tal-Provinċja Agostinjana f'Malta.

MONS. ISQOF JIĊĊELEBRA L-EWKARISTIJA FOST L-ISTUDENTI

Bhala preparazzjoni għall-Kungress Ewkaristiku Djoċesan, Mons. Isqof iċċelebra l-Ewkaristija fis-Sala tal-Iskola Ninu Cremona għall-istudenti subien li jattendu l-istess Kumpress. Nhar il-Ġimgha 5 ta' Novembru, hadu sehem l-istudenti tal-Forms 1 u 2, waqt li nhar it-Tnejn 8 ta' Novembru kienu mistiedna l-istudenti kollha tal-Forms 3, 4, u 5. Mons. Isqof tkellem mal-istudenti dwar il-konvinzjoni li jehtieg li jkollhom dwar il-quddiesa biex hekk verament jipparteċipaw fl-Ewkaristija u ma tibqax biss haġa ta' drawwa.

IT-III KUNGRESS EWKARISTIKU DJOĊESAN

Bi thejjija għas-sena tal-Ġublew iddedikata lill-

Ewkaristija, fid-Djoċesi tagħna nżamm it-tielet Kungress Ewkaristiku Djoċesan. Saru diversi attivitajiet kemm fuq bażi parrokkjali kif ukoll fuq bażi djoċesana. It-tema magħżula għal dan il-Kungress kienet: "Ibqa' magħna Mulej, fl-Ewkaristija".

Il-ftuh solenni tal-Kungress sar nhar is-Sibt 13 ta' Novembru 1999 fil-Knisja Katidrali b'Pontifikal solenni mmexxi mill-E.T. Mons. Luigi Gatti, Nunzju Apostoliku f'Malta. Kienu mistiedna l-kleru Għawdexi flimkien mal-lajċi mpenjati fl-għaqdiet u movimenti nsara flimkien mal-poplu kollu. Fl-omelija tal-okkażjoni, in-Nunzju qasam l-awguri tieghu mal-poplu Għawdexi kollu biex "Ġesù jgħin lid-djoċesi Għawdexija tghix il-Kungress bhala żmien ta' grazzja speċjali u tghix dan b'mod awtentiku fil-logika ta' Kristu".

Matul il-ġranet tal-Kungress diversi Isqfijiet kienu mistiedna jmxexx konċelebrazzjonijiet f'diversi parroċċi tad-Djoċesi. Fost l-Isqfijiet mistiedna kellna l-E.T. Mons. Ġużeppi Mercieca, l-E.T. Mons. Annetto Depasquale, l-E.T. Mons. Silvestru Magro, l-E.T. Mons. Locatelli u l-E.T. Mons. Pietro Garlato.

Fl-istess okkażjoni tal-Kungress, Mons. Isqof Nikol Ġ. Cauchi kiteb ittra pastorali dwar l-Ewkaristija li giet imqassma f'kull dar. Mons. Isqof temm din l-ittra pastorali tieghu b'dawn il-kelmiet: "Jalla nġhożzu dan it-teżor tal-Ewkaristija u ninghaqdu mieghu b'rabtiet ta' mhabba li hadd u xejn ma jista' jholl."

Matul din il-ġimgha tal-Kungress saru wkoll laqghat għall-Komunitajiet Ewkaristiċi li qeghdin jitwaqqfu fid-Djoċesi, għall-membri tal-Kumitati Liturġiċi tal-parroċċi kif ukoll għall-Ministri Staordinarji tal-Ewkaristija, fejn sar it-tiġdid tal-mandat tagħhom. Il-Hamis 18 ta' Novembru giet miftuha wirja ta' xoghlijiet magħmula mit-ftal u mill-istudenti tad-Djoċesi marbuta


lkoll mat-tema tal-Kungress. Din giet imtella' fiċ-Centru tal-Legjun ta' Marija fi Pjazza Santu Wistin, ir-Rabat.

LAQGHHA DJOĊESANA GHAŻ-ŻGHAŻAGH



Fl-okkażjoni tal-Kungress saret laqgha ghaż-żghażagh Ghawdxin kollha fil-Knisja Parrokkjali tal-Ghasri nhar il-Ġimgħa 19 ta' Novembru 1999. Qabel id-diskors ta' Mons. Isqof Nikol G. Cauchi sar kant u talb immexxi minn Patri George Bugeja O.F.M. Fid-diskors tiegħu Mons. Isqof sejjah liż-żghażagh biex iroddu hajr u jitlobu lil Alla u dan ghandhom jagħmluh mhux biss għax qegħdin niċċelebraw il-festa ta' Kristu Sultan u l-Kungress Ewkaristiku Djoċesan, imma ta' kuljum. Huwa qalilhom li n-nisrani li ma jitlobx mhux veru nisrani. Kif il-bniedem jehtieg l-arja tajba biex jgħix, hekk ukoll in-nisrani jehtieg jitlob biex jgħix il-hajja soprannaturali. Din l-attività giet organizzata mill-Kummissjoni Djoċesana Żghażagh.

SYMPOSIUM TEOLOĠIKU




Dan gie organizzat fis-Sala Fr. Glavina fid-Dar Manresa bejn il-ġranet tal-Ġimgħa 19 u s-Sibt 20 ta' Novembru. Diversi kienu s-sugġetti li ġew diskussi minn diversi kelliema. Il-Ġimgħa tkellmu P. Angelo Amato S.D.B. bis-sugġett: "La Dottrina sull' Eucaristia nel Concilio e nel post-Concilio", Fr. Fabio Attard S.D.B. bis-sugġett:

"L-Ewkaristija u l-imġieba morali tan-Nisrani", u Fr. Maurice Emynan S.J. bis-sugġett: "L-Ewkaristija u l-Knisja". Imbagħad is-Sibt tkomplew l-interventi tal-kelliema mistiedna: Patri Peter Paul Zerafa O.P. tkellem dwar "It-Testi Ewkaristiċi Bibliċi fil-Konċilju u wara l-Konċilju u fil-Katekiżmu tal-Knisja Kattolika"; Patri Ġuzepp Beneditt Xuereb tkellem dwar "L-Aspett Pastorali u Liturġiku ta' l-Ewkaristija wara l-Konċilju"; Mons. Giovanni B. Gauci Vig. Gen. tkellem fuq is-sugġett: "Hobza Wahda u Ġisem Wiehed - fl-applikazzjoni tal-kodiċi tal-Liġi Kanonika"; Mons. Arċipriet Joseph Farrugia tkellem dwar "L-Ewkaristija: Prospettiva Antropoloġika"; Fr. Ugo Cremona O.P. tkellem dwar "Il-Moviment Ekumeniku u d-duttrina dwar l-Ewkaristija"; Mons. Lawrenz Sciberras tkellem dwar "Is-Sehem tal-Kristjani Ortodossi fl-Ewkaristija". Bħala konklużjoni, Mons. Isqof tkellem dwar l-Ewkaristija fid-dawl tas-Sinodu t'Ghawdex.

VIŻITATUR APOSTOLIKU JŻUR IS-SEMINARJU

Matul il-ġranet 23 sas-26 ta' Novembru kellna fostna l-E.T. Mons Vincent Logan flimkien mas-segretarju tiegħu, Fr. Michael McMahon li żaru s-seminarju tad-djoċesi u ltaqghu mas-superjuri, mal-lecturers kif ukoll mal-istess seminaristi li qegħdin jithejjew għas-sacerdozju. Viżta bħal din saret fiit ġimgħat qabel fis-Seminarju ta' Malta. Mons. Logan issa ser jissottometti r-relazzjoni tiegħu lill-Kongregazzjoni tas-Seminarji ġewwa Ruma li mbagħad fl-ahhar tagħti l-istruzzjonijiet tagħha.

MONS. ISQOF JILTAQA' MA' PERSUNI B'DIŻABILITÀ



Nhar il-Hadd 28 ta' Novembru, Mons. Isqof iċċelebra l-Ewkaristija fis-Santwarju ta' Pinu fejn kienu preżenti l-persuni b'diżabilità t'Ghawdex. Din il-laqgha giet organizzata minn Dun Manwel Curmi, Direttur tal-Kummissjoni Djoċesana Caritas. Mons. Isqof tkellem dwar is-sahra li jehtieg li lkoll naghmlu fi żmien tal-Avvent Imqaddes. L-ghada, it-Tnejn 29 ta' Novembru 1999 Mons. Isqof żar il-bini l-ġdid tar-Respite Centre f'Għajnsielem fejn gie imdawwar mal-bini mill-kumitat tal-Caritas. Għal darba oħra l-Caritas Djoċesana hasbet li tistampa l-Almanakk Ghawdex li tqassam f'kull dar Ghawdxija.



Kxif ta' monument



Nhar is-Sibt 20 ta' Novembru filgħaxija fit-Teatru Astra ġie kkommemorat il-Fundatur tas-Socjetà Filarmonika La Stella, il-Perit Pietru Attard. Ittella' programm mużikali mill-istess banda taħt id-direzzjoni tas-surmast direttur Profs. Joseph Vella. Matul dan il-programm sar diskors kommemorattiv minn Pawlu Mizzi dwar il-ħajja u hidmet il-Perit Attard. Aktar tard il-Ministru għal Għawdex inawgurat monument li jfakkar il-figura tal-Perit Attard, liema monument jinsab biswit l-entratura tas-sala tal-kunċerti tal-Banda Ċittadina La Stella. Ix-xogħol sar mill-iskultur Malti Joseph Chetcuti. Preżenti għaċ-ċerimonja kien hemm ukoll l-*Ispeaker* tal-Kamra tar-Rappreżentanti, is-sur Anton Tabone.

Jum il-Kunsill Nadur

Is-Sibt 20 ta' Novembru ġie ċelebrat għall-ewwel darba Jum in-Nadur. Fost l-attivitajiet prinċipali

kellna r-*refurbishment* tal-librerija lokali, il-ftuħ uffiċjali tad-*Day Centre* għall-Anzjani, *tournament* tal-futball b'tifkira ta' Joe Tabone, serata ta' talent Naduri, marċ mill-Banda Mnarja, kif ukoll ċelebrazzjonijiet reliġjużi. Hadu sehem f'dawn l-attivitajiet is-Sindku Dr. Chris Said, il-Ministru Giovanna Debono u l-Arċipriet Mons. Salv Muscat. Ġie ffirmat ukoll ftehim dwar it-tmexxija tat-Torri ta' Kenuna bejn il-Kunsill Lokali u l-Maltacom.

Għotja ta' Flus

Il-Ġimgħa 26 ta' Novembru inżammet ċerimonja ġewwa l-Ministeru għal Għawdex fejn ic-*chairman* tal-Bank of Valletta ppreżenta għotja ta' Lm1000 lill-Ministru għal Għawdex. Din is-somma nġhatat b'ris l-Isptar Ġenerali ta' Għawdex. Il-flus ser jintużaw biex tiġi nstallata sistema ta' *fibre-optics* sabiex jiġu konnessi ż-żewġ partijiet amministrattivi ta' l-isptar. B'hekk tkun iffaċilitata l-komunikazzjoni permezz tat-teknoloġija ta' l-informatika bejn il-parti amministrattiva fl-isptar ta' l-Ibraġġ u l-bqija ta' l-isptar.

L-MV Xlendi mġharraq

Il-vapur MV Xlendi li sa ftit żmien ilu kien jintuża mill-Gozo Channel għall-ġarr tal-passiġġieri bejn iż-żewġ gzejjer ġie mġharraq fix-Xatt l-Aħmar f'fond ta' madwar 35 metru. Dan seħħ fis-26 ta' Novembru. Il-vapur ġie mġharraq biex iservi ta' attrazzjoni speċjali f'qiegħ il-baħar għall-ghaddasa.

Ġieħ il-Fontana

l-ċerimonja saret waqt programm varjat li ttella' fiċ-Ċentru parrokkjali tal-Fontana biex jiffakkar Jum

il-Fontana li gie ċelebrat nhar l-Erbgha l-1 ta' Diċembru. Il-programm ta' l-okkażjoni fetaħ b'ċelebrazzjoni ta' quddiesa fil-knisja parrokkjali bil-partecipazzjoni tal-Kor Kristu Sultan. Il-premjū gie mogħti lil Mons. Rużar Borg għax-xogħol fejjiedi li dejjem wettaq b'risq il-lokalità tal-Fontana.

Jum ix-Xewkija

Il-Kunsill Lokali tax-Xewkija organizza diversi attivitajiet biex ifakkar Jum ix-Xewkija. Gie organizza festival tal-futbol *under 12* li fih ħadu sehem diversi timijiet minn madwar Għawdex. Giet organizzata wkoll kompetizzjoni tal-boċċi. Studenti mill-iskola primarja ġew mistiedna biex jieħdu parti f'kompetizzjoni ta' kitba dwar xi proġett tal-Millennju għax-Xewkija. Gie esegwit ukoll kuncert mużikali mill-Banda Prekursur taħt id-direzzjoni ta' Mro. Anton Borg. Il-Ministru għal Għawdex qasmet il-premijiet lir-rebbieħa ta' diversi kompetizzjonijiet. Is-sindku Mario Camilleri ppreżenta lill-iskejjel tal-Biedja u Bini kif ukoll lil dik primarja Lm100 kotba kull skola. Saru diskorsi ta' l-okkażjoni kemm mis-sindku kif ukoll mill-Ministru Giovanna Debono.

Il-Premju "Żagħżuġ tas-Sena"



Patrick Cumbo ta' 28 sena miż-Żejtun huwa r-rebbieħ ta' dan il-premjū mniedi mill- "Fondazzjoni Oasi". Cumbo kien innominat flimkien ma' ħdax-il żagħżuġ ieħor mill-gzejjer Maltin għar-rikonoxximent tagħhom f'ħidma volontarja li jkunu wettqu f'xi qasam soċjali, kulturali, filantropiku u karitattiv mingħajr ebda interess jew gwadann personali. Iċ-ċerimonja saret is-Sibt 4 ta' Diċembru fis-Sala tal-Konferenzi tal-Lukanda Ta' Ċenċ. Kien il-President ta' Malta Profs. De Marco li ppreżenta t-trofeju lil Patrick. Patrick ħareġ mill-problema tad-droga u qatt ma ħares lura. Kompla jattendi l-Caritas biex jgħin żgħażaġ oħrajn joħorġu mill-vizzju tad-droga. Matul iċ-ċerimonja saru diskorsi

mill-Ministru għal Għawdex u minn Paul Buhagiar f'isem is-Segretarju Parlamentari għaż-Żgħażaġ u Sport. Kelmtejn oħra saru mill-President u minn Ms Eleanor Muscat, ir-rebbieħa ta' dan il-premjū tas-sena li għaddiet. Għaxar żgħażaġ minn daww nominati ġew ipprezentati wkoll b'ċertifikati u tifkira ta' l-okkażjoni mid-direttur ta' l-OASI, Fr. Emanuel Cordina.

Atmosfera tal-Milied



Triq ir-Repubblika u Pjazza Indipendenza fir-Rabat Għawdex inxtegħlu għall-okkażjoni tal-festi tal-Milied u tas-Sena l-Ġdida. Dan kien is-Sibt 4 ta' Diċembru.

L-inizjattiva għal din is-sena ħadha l-Kumitat għaċ-Ċelebrazzjonijiet tal-Millennju f'Għawdex li ħass li din is-sena għandu jagħti dehra lil dawn l-inħawi aħjar minn dik tas-soltu. Ix-xogħol sar minn ħaddiema Taljani.

Jum il-Munxar

Il-Kunsill Lokali tal-Munxar fakkar dan il-Jum permezz ta' *treasure hunt* is-Sibt 11 ta' Diċembru. Il-Ħadd 12 ta' Diċembru saret quddiesa konċelebrata ta' radd il-ħajr fil-Knisja Parrokkjali. Ġew organizzati diversi attivitajiet sportivi fil-grawnds taċ-Ċentru Parrokkjali, fosthom futbol u basketbol. Mis-1.00pm 'il quddiem inżamm *teatombola* b'risq l-artal tal-knisja u loġħob tal-boċċi.

Jum ir-Repubblika

Il-festi fl-okkażjoni ta' dan il-Jum Nazzjonali bdew il-Ħamis 9 ta' Diċembru b'kuncert mill-Orkestra Nazzjonali u l-kor "Chorus Urbanus". Dan inżamm fil-Knisja tan-Nadur u ttella' mill-Kunsill Lokali tan-



BŻONN TA' MERA

Min ikun niezeli bil-karozza miċ-Ċittadella isibha ftit diffiċli jikser għal Pjazza Indipendenza jew Pjazza Savina, għax jekk ma johroġx sa nofs it-triq bil-karozza tiegħu ma jkunx jista' jara t-traffiku li geġ. Forsi kull ma hemm bżonn biex jiġi evitat xi incident hi daqsxejn ta' mera n-naha ta' l-Uffiċċju tad-Dipartiment ta' l-Infurmazzjoni.

PARKING RISERVAT GĦAL PERSUNI B'DIŻABILITÀ

Fi Pjazza San Franġisk, sewwa sew quddiem il-Ministeru għal Għawdex, hemm parking riservat għal persuni b'diżabilità. Haġa tajba, għajr li dan il-post dejjem ikun okkupat minn xi hadd li m'għandu l-ebda dritt jipparckja hemmhekk. Donnu li ċerti nies f'pajjiżna neqsin għal kollox mill-ABC ta' l-edukazzjoni ċivika. Pulizija għassa mal-Ministeru dejjem ikun hemm. Ma jridx wisq biex jivverifika... u jagħti xi multa, meta jkun il-każ.

TAL-MELITA CABLE

Mal-kont ta' Novembru, tal-Melita Cable qalu lill-abbonati tagħhom li minn Diċembru 99 kienu qed iżidu l-hilas ta' l-abbonament b'6ċ kull xahar. Lill-abbonati kitbulhom hekk: "*Dear Customer, ... As you are aware, recently we changed the layout of our monthly Cable Guide magazine; introduced day-by-day listings, added more highlights, features and an extra 16 pages. Due to these improvements, we are committed to put into effect an increase of 6 cents as from the December issue.*"

O, how nice of them! Ippruvaw għamlu ftit tal-kalkoli: kull sena, kull abbonat ser ikollu jhallas 72ċ iżjed lill-Melita Cable. Ippruvaw immultiplikaw dawn it-72ċ għal kemm għandhom abbonati (u għandhom mhux hażin!), u tindunaw li, bl-iskuża ta' dawn il-paġni li jridu jżidu, tal-Melita Cable ser jiġbru ftit ta' l-eluf tal-liri sew! B'daqsxejn ta' nota, sejr in idahhlu kemxa flus ġmielha bla taħbit ta' xejn!

Fl-ahhar ta' din in-nota lill-abbonati kitbulhom hekk: "*We thank you for your understanding, support and co-operation.*" Ma tarax! Melita Cable, l-aritmetika jafuha wkoll dawk li jhallsu l-abbonament kull xahar!

BUDGET 2000



Anke jien kelli nissikka ftit iċ-ċinturin. Nittama li dan l-issikkar ikollu effett pozittiv, mhux biss biex jitnaqqas id-defiċit nazzjonali iżda wkoll biex igib 'il quddiem l-ekonomija ta' pajjiżna. L-intenzjonijiet tajba tal-budget wahidhom mhumiex biżżejjed biex jintlaħqu l-għanijiet li għalih il-budget gie mfassal. Sfortunatament f'pajjiżna hawn kultura li l-ligijiet qeghdin hemm biex ma jiġux infurzati. X'jiswa li tgholli l-petrol u s-sigaretti jekk hafna haddiema mal-Gvern qeghdin hemm għal xejn għax ma jipproduċux, jew saħansitra jiskartaw mix-xogħol u jintefgħu bilqegħda fi Pjazza San Franġisk? X'jiswa li tipprova tikkontrolla l-ispiza kapitali tal-Ministeri jekk il-politiċi tagħna jibqgħu jdaħhlu n-nies mal-Gvern, anke meta mhemmx bżonn? X'jiswa li tghid li kulhadd għandu jhallas it-taxxi jekk taf li hemm hafna haddiema li jdaħhlu 15, 20 lira kuljum u aktar, u dawn taħsibhom mejtin bil-ġuħ? Hemm bżonn ta' erba' minn nies li jinforzaw il-ligijiet, għax ahna poplu li jaqbel ma kull saġrificċju... basta ma jkollux jagħmlu hu.

HEMM ALTERNATTIVA GĦALL-HABS?

Kull min jeħel il-habs jispiċċa fl-istess post, kemm jekk ikun kriminal feroċi, kemm jekk ikun wiehed li wettaq reat mhux perikoluż. Minkejja li dan il-post għandu l-funzjoni edukattiva ta' "faċilità korrettiva", mill-istejjer li nisimghu jidher li dan il-għan mhux dejjem jintlaħaq. Miniex kontra l-habs, imma kif jezistu

postijiet ta' "riabilitazzjoni" marbuta ma' problemi specifici, bhalma hi d-droga, tfajliet jew zghazagh bi problemi, tghid wasalx iz-zmien li f'pajjizna jkun hawn struttura "korrettiva" li mhix il-habs ghal dawk il-persuni li ghalkemm wettqu reati li haqqhom piena, però mhumiex perikolużi ghas-soċjetà? Forsi, b'dan il-mod, tkun tista' ssehh ir-riedukazzjoni u l-integrazzjoni mill-ġdid fis-soċjetà ta' dawn it-talin minghajr ma tibqa' timbrata fuqhom il-kelma hats.

"ILMA, ILMA KULLIMKIEN..."

Hekk tghid il-poezija "The Rhyme of the Ancient Mariner". Tlabna għax-xita u qlajna aktar milli tlabna. Għal mument kellna nitolbu biex tieqaf! Dak li jiddependi mill-Mulej, nitolbuhulu, bit-tama li jismaghna malajr. Imma hemm affarijiet oħra li jiddependu minn persuni tad-demem u l-laħam. Kull meta tkun halba xita mhux hażin, mhux biss ma tkunx tista' timxi fit-toroq imma bilkemm toħroġ bil-karozza. It-toroq li għandna diġà huma fi stat hażin. Bix-xita jfuru u jirrendu kollox aktar diffiċli.

Triq fost hafna li għandha bżonn soluzzjoni hi Triq ir-Repubblika, minn quddiem l-iskola Sir Mikelanġ Refalo 'l isfel. Fi ftit spazju hemm ikkonċentrata popolazzjoni kbira ta' studenti. Problema serja għas-saħħa ta' l-istudenti ta' l-iskola, għax biex jaqsmu t-triq jinhaslu wahda sew qabel jibdew l-ewwel lezzjoni, u jibqgħu mxarrbin sakemm jirritornaw id-dar.

Ma jdmux ma jinqala' xi incident serju. Tara diversi karozzi jsuqu fid-direzzjoni opposta biex jevitaw l-ilma. Niesna ta' l-antik kienu jagħmlu l-gandotti biex jikkanalizzaw l-ilma. Ta' zmienna radmuhom u bnew fuqhom, u bl-iskuża ta' l-ispejjeż baqgħu ma sarux oħrajn ġodda. Hemm tant haddiema tal-Gvern b'idejhom fuq zaqqhom għax hadd ma jaf kif ihaddimhom! Aġtuhom baqqun f'idejhom bħal fl-antik...


"And not a drop to drink", kienet tikkonkludi l-poezija. Jekk jirnexxielna nibnu ġibjuni, kif issuġġerixxa l-Ministru Ċensu Galea biex nilqgħu dan l-ilma kollu, ikollna x'nixorbu aħna u l-bhejjem kollha ta' l-art. Smajt li fl-iskola tal-biedja Kellin Galea hemm żewġ *cess pits* kbar hafna li illum – sa fejn nafu – m'għadhomx jintużaw. Darba ssuġġerew li jnaddfuhom, jiddiżinfettawhom u jużawhom biex jaħznu l-ilma għat-tisqija. Din il-proposta għad fadlilha validità?

BANKINI

Minn kemm ilu li hawn il-Kunsilli Lokali saru hafna bankini fl-ibliet u l-irhula tagħna. Barra l-aspett estetiku, il-bankini - meta jkun magħmulin sewwa - għandhom funzjoni parikulari: meta jkun il-bżonn, iservu ta' passagg għal min ikun miexi fit-triq. Fi żmien ix-xita, il-bankini kont issibhom hafna komdi, għax jiffrankawlek li timxi fl-ilma. Sfortunatament, fuq diversi bankini tqegħdu qsari kbari u magni tal-fliexken

tax-xorb li ma jhallukx timxi kif trid. Mhux darba u tnejn, bl-ilma għaddej mit-triq, kelli ninzel minn fuq bankina fl-ilma għax sibt quddiem qasrija jew ostaklu iehor. Mhux darba u tnejn ukoll rajt persuni mdahhla fiż-żmien għaddejja minn fuq bankini b'madum taċ-ċeramika mxarrab jizloq daqs l-arblu tal-ġostra. Hemm xi mezz kif il-bankini jaqdu sewwa u bla tfixkil il-funzjonijiet tagħhom?

IT-TFAL U L-QUDDIESA




Kattoliku minghajr quddiesa ma jiswa xejn. Għandna hafna kattolċi f'pajjizna li qatt m'apprezzaw il-liturgija u ma jifhmu xejn miċ-ċelebrazzjoni tal-quddiesa. Barra l-valur sacramentali u sagrafikali tal-quddiesa, il-hafna talb li minnu hi msawra l-quddiesa jista' jservi bħala mezz ta' tqaddis persunali għal min jirrifletti fuqu u jimmeditah.

Imma t-tfal tad-duttrina, li tant nistinkaw magħhom biex nghinuhom jieħdu sehem u jhobbu l-quddiesa, kemm jistgħu jifhmu minn dan kollu? Dak il-hafna kliem sabih imma diffiċli li minnu hu msawwar it-talb liturgiku, u hafna drabi l-istess siltiet bibliċi, kemm hu adattat għat-tfal tagħna? Darba kienu saru tliet talbiet ewkaristiċi biex jintużaw fil-quddies għat-tfal. Imma dawn, jekk qed jintużaw, biżżejjed biex it-tfal jifhmu u jippartecipaw fil-quddiesa kif jitlob il-Konċilju Vatikan II?


Forsi wasal iz-żmien li ssir mhux biss talba

Ikompli f'pagna 31



NAMASTE
AUTHENTIC INDIAN CUISINE
Fortunato Mizzi Street, Victoria, Gozo. Tel: 561619

L-INTERVISTA



Dun Eddie Zammit jintervista lil Mons. Carmelo Hili, Segretarju tal-Kumitat tal-Ġublew il-Kbir tad-Djoċesi ta' Ghawdex u lis-Sur Kevin Sciberras, Chairman tal-Kumitat tal-Millennju fi ħdan il-Ministeru għal Ghawdex.

L-intervista lil Mons. Carmelo Hili

1. X'tifsira għandu l-Ġublew għall-insara tad-Djoċesi ta' Ghawdex?

Il-Ġublew il-Kbir tas-Sena 2000 mniedi mill-Papa Ġwanni Pawlu II jolqot lill-Knisja kollha. Il-Knisja lokali ilha thejji lill-insara Ghawdxin sa minn meta tnieda mill-Papa dan il-Ġublew. Fost hwejjeg oħra twettaq programm ta' hidma matul it-tliet snin ta' thejjija għal dan il-Ġublew. Saru diversi pellegrinaġġi u attivitajiet spiritwali bħalma huma konferenzi u granet ta' rtiri bi preparazzjoni kemm għall-Kleru kif ukoll għall-insara tad-Djoċesi. Għalhekk l-Insara li riedu japprofittaw minn din it-thejjija kellhom okkażjonijiet biżżejjed biex dan jagħmluh.



Issa li dhalna fi-sena tal-Ġublew l-insara tad-Djoċesi għandhom okkażjoni oħra biex japprofittaw minn din il-grazzja kbira, kif qalilna l-Isqof fl-ahhar pastorali li baghatilna għall-ftuh ta' dan il-Ġublew: "L-insara ġenwini jafu li dan huwa żmien ta' grazzja speċjali, ta' konverżjoni, ta' hniena liema bhalha u għalhekk qeghdin b'herqa jiehdu f'dak kollu li jsir biex jilhqu l-ghan li għalih qieghed jiġi ċelebrat il-Ġublew il-Kbir".

2. X'inhuma l-attivitajiet prinċipali li hejja l-Kumitat Organizzattiv fuq livell Djoċesan u fuq dak Parrokkjali?

L-attivitajiet prinċipali li hejja l-Kumitat Djoċesan huma bosta kemm fuq bażi djoċesana kif ukoll fuq bażi parrokkjali. Peress li minhabba l-ispazju mhux possibbli li nsemmi l-attivitajiet kollha nixtieq nistieden lilek u lill-qarrejja tiegħek biex tagħti daqqa t'għajn lejn l-attivitajiet kif inhuma imniżzla fil-programm tal-Ġublew kif ippubblikat fl-Atti tal-Kurja Nru 203 (Ġunju/Lulju 1999) u dawk li qeghdin jidhru ma din il-harga. Naturalment il-Kumitat li minnu nagħmel parti minn żmien għal żmien jagħmel aġġornament tal-programm kif ukoll ifakkar dwar attivitajiet jew celebrazzjonijiet partikulari.

3. X'tistennew li jiksbu l-insara tad-Djoċesi minn dan il-Ġublew?

Jiena nahseb illi barra l-frott spiritwali li wiehed għandu jikseb minn din il-

grazzja tal-Ġublew tas-sena 2000, l-insara ghandhom jikbru u jimmaturaw aktar bhala nsara u jippreparaw ruhhom biex jilqgħu l-isfidi li t-tielet millennju jista' jkollu fuq il-hajja tan-nisrani awtentiku.

4. X'messaġġ tixtiequ tghaddu lill-insara tagħna fl-okkażjoni ta' dan il-Ġublew?

Il-messaġġ li l-Kumitat Djoċesan tal-Ġublew jixtieq jwassal lill-insara tad-Djoċesi t'Ghawdex huwa l-istess messaġġ tal-Knisja Universali. Il-Knisja qegħda tistieden lill-insara kollha biex ma joqogħdux lura u japprofittaw spiritwalment minn din is-sena tal-grazzja biex jitqaddsu aktar u jkunu dawl u xhieda hajja ta' Kristu fid-dinja tal-lum.

L-Intervista lis-Sur Kevin Sciberras

1. Meta ġie mwaqqaf il-Kumitat ta' Ċelebrazzjonijiet tal-Millennju u min huma l-membri tiegħu?

Il-Kumitat tal-Millennju ġie mwaqqaf mill-Onor. Ministru għal Ghawdex Giovanna Debono nhar is-7 t'April 1999. Il-Membri ta' dan il-Kumitat huma:
President: Onor. Ministru Giovanna Debono
Chairman: Kevin Sciberras
Segretarju: Charlie Zammit
PRO: Claudia Cassar
Membri: Mons. Lawrenz Sciberras, Vincent Grech, Noel Formosa, Paul Curmi, Fr. Charles Cini S.D.B., Mario Zammit, Paul Zahra, Vicky Anne Cremona.

2. Fuq liema kriterji ġew imfassla ċ-ċelebrazzjonijiet?


Wiehed mill-ghanijiet prinċipali ta' dawn iċ-ċelebrazzjonijiet huwa li niċċelebraw il-hiliet tal-bniedem, jiġifieri li johloq, jizviluppa u jtejjeb l-ghixien tiegħu u b'hekk isawwar grajjetu. Qegħdin niċċelebraw l-avvent ta' epoka ġdida, b'holm ġdid, b'tamiet ġodda, b'fiduċja fil-bniedem - il-bniedem shih.

Bhala Maltin u Ghawdxin ser niċċelebraw il-wasliet tagħna lkoll u li wettaqna flimkien. Ser niċċelebraw il-fidi, il-valuri, is-solidarjetà li dejjem sahhewna fl-ghazliet tagħna. Ser niċċelebraw il-vjaġġ tagħna mill-hakma tal-barrani għall-gharfien ta' identità nazzjonali. Ser niċċelebraw il-qsim tal-hsieb tagħna mal-komunitajiet internazzjonali. Mhux biss biex inservu ta' pont ta' dialogu li jjarreb flimkien kulturi diversi iżda wkoll biex nippropagaw inizjattivi li jservu ta' ġid komuni għall-wirt komuni tal-bniedem u l-proposta dwar id-dmir tagħna lkoll li nikkonservaw u nghaddu l-wirt kollu tal-lum lill-ġenerazzjonijiet tal-ġejjieni.

3. X'inhuma l-attivitajiet prinċipali li ġew imfassla? X'sar s'issa u x'ser isir fix-xhur li ġejjin? X'tip ta' komunikazzjoni qed isir biex l-Ghawdxin isegwu l-attivitajiet li hemm imhejjija?

Qed nenfasizzaw li l-attivitajiet u l-inizjattivi ghandhom jingabru fi tliet kategoriji: espressjonijiet mumentarji, proġetti li jibqgħu u inizjattivi li jkomplu. Bhala binja għal dan l-avveniment ahna hsibna li norganizzaw attivitajiet bħall-Ġgantija Festival u d-Dwejra Festival. Nhar





is-7 ta' Settembru 1999, permezz ta' Quddiesa u ċerimonja simbolika, tajna bidu uffiċjalment għall-attivitajiet tal-Millennju f'Ghawdex. Saret il-Festa Kappelli u aktar tard il-Festa Korijiet. Bla dubju ta' xejn il-qofol ta' dawn il-festi intlaħaq matul ix-xahar ta' Diċembru fejn, barra li permezz ta' dawn l-attivitajiet sellimna lill-Millennju li spicċa u lqajna lill-Millennju l-ġdid, fakkarna wkoll il-25 sena ta' Malta Repubblika. Sabiex intejbu l-komunikazzjoni waqqafna sotto-kumitat apposta li jiehu hsieb li jtella' programm fuq radju lokali dwar l-attivitajiet u li johrog fuljett li jitqassam mas-*Sunday Times*, darba kull tliet xhur. Barra minn hekk, f'attivitajiet ta' ċertu kobor jitqassam *leaflet* f'kull dar Ghawdxija.

4. X'importanza qed jaghti l-Kumitat tal-Millennju lill-aspett ta' kultura reliġjuża fiċ-ċelebrazzjoniet?

Ahna nemmu li dawn huma ċelebrazzjoniet

li jfakkru l-elfejn sena ta' Kristjaneżmu, għalhekk nagħtu mportanza lil dan l-aspett. Barra minn hekk, nemmu wkoll li l-patrimonju kulturali u reliġjuż fil-gżira tagħna huwa wiehed importanti hafna. Għalhekk hadna hsieb li f'kollaborazzjoni mad-Djoċesi t'Ghawdex norganizzaw attivitajiet simili li nissensibilizzaw lill-poplu tagħna anke dwar dan l-aspett importanti hafna. Kif semmejt qabel, fost l-ohrajn organizzajna l-Festa Kappelli li kienet ta' suċċess kbir.

5. X'inhu l-messaġġ u l-appell li tixtiequ twasslu lill-Ghawdxin u lill-barranin li ser ikun hawn fostna għal dawn iċ-ċelebrazzjoniet?

L-appell tagħna huwa wiehed. Huwa tajjeb li niċcelebraw, din hija okkażjoni unika li tajjeb napproffittaw ruhna minnha sabiex, filwaqt li napprezzaw dak li għamlu ta' qabilna, inkomplun kabbru u napprezzaw aktar l-identità tagħna li tagħmilna Maltin u Ghawdxin.

SCERRI PHOTO STUDIO

52, Palm Str. Victoria, Gozo. Tel. 553654

* 1 Hour Film DEVELOPING & PRINTING

* FREE Film

* Professional Photography in Video & Flash for all Occasions

* Albums, Frames, Cameras

* Audio & Video Tapes


* COLOUR SEPARATIONS
(No more need to go over to Malta)

* Digital Scanning

* Poster Design

* Magazine Layout


* Photocopy Service



Arkivju Nazzjonali Ghawdex

Ghawdex 300 sena ilu

Pagna mill-Arkivju Nazzjonali - 81




Ricerka ta'

Joseph Bezzina

©2000

QANPIENA ĠDIDA GĦAL MĠARR IX-XINI



Ghad-disa' sena konsekuttiva qeghdin noffru lill-qarrejja ta' Il-Hajja f'Ghawdex ir-rubrika dwar Ghawdex fil-qedem, iżda b'differenza. Tul l-aħħar tmien snin gibna dokumenti ta' 400 sena ilu, din is-sena se ngibu dokumenti ta' tliet mit sena ilu, mehudin bħal ta' qabel mill-Arkivju Nazzjonali ta' Ghawdex. Ir-raġuni ta' din il-bidla hi li fl-Arkivju ta' l-Universitas m'hemmx dokumenti tal-1600. Id-dokumenti huma, bħas-snin ta' qabel mehuda mill-Acta ta' l-Universitas, il-Gvern Amministrattiv ta' Ghawdex.

Hu maħsub li 'l quddiem dawn il-paġni jkun stampati fi ktieb.

Il-wiehed u tmenin dokument li qeghdin nippublikaw f'din is-sensiela ta' paġni mill-Arkivju Nazzjonali ta' Ghawdex hu dwar qanpiena ġdida li f'Jannar ta' l-1700 - tliet mit sena ilu - tqieghdet fit-Torri ta' Mġarr ix-Xini. Hu dokument ta' diversi hlasijiet li jinsab registrat fit-tmien volum ta' l-Acta ta' l-Universitas

ta' Ghawdex, l-enti amministrattiva tal-ġzira fi żmien il-Kavallieri ta' San Gwann (1530-1798), manetta (1699-1700), folju 27v (NAG,UG, Acta, 8/1699-1700, f.27v).

It-Torri ta' Mġarr ix-Xini nbena fis-sena 1661. Inbena bil-flus ta' l-Universitas, li kienet ukoll responsabbli minn kull tiswija mehtieġa u għall-paga tal-ghassies tat-torri li kien jagħmel l-ghassa erbġha u ghoxrin siegħa kuljum. It-torri kien mghammar bl-artellerija kollha mehtieġa mill-Kavallieri. Kienu wkoll responsabbli mill-bumbardiera, iżda ma kinux tal-fiss fit-torri. It-Torri ta' Mġarr ix-Xini kien f'pożizzjoni strategika hafna, biswit it-torri ta' Kemmuna. B'hekk minn fuq dan it-torri setghu jintbagħtu messaġġi bin-nar jew bl-isparar lill-ghassies ta' hemm.

Id-dokument li qeghdin nippublikaw hu dwar hlasijiet magħmula meta f'Jannar 1700 tqieghdet fit-torri qanpiena ġdida. Din li ġejja hi traksrizzjoni tad-dokument:

Più scudo uno e tarì tre alli infrascritte persone, cioe:

Ad Agostino di Cace burdnaro per haver portata dalla Torre di Miggaro scini nella Banca Gubernatoriale la campana vecchia di essa e quella riportata al scale del Miggaro e riportata la nova in detta Torre tarì quattro;

A burdnaro Michele Dandalina per nolo di essa campana porta e riporta tarì due;

Alli burdnari in Malta per portare e riportare dalla Marina alla

fundaria tarì uno;

ed a Mastro Lazzaro Vella ferraro, tarì quattro;

per il buttaglio di essa campana, per la traversa di legno, e suo anello, tarì tre;

e tarì uno per la corda per detta campana.

Jiġifieri:

Erba' irbieghi lill-burdnar Agostino di Cace talli ġarr il-qanpiena l-qadima mit-torri sal-Banca tal-Gvernatur u minn hemm niżzilha l-Mġarr u imbagħad mill-Mġarr ġarr il-qanpiena l-ġdida għat-torri;

Irbighin għan-noll tal-burdnar Michele Dandalina li ġarr il-qanpiena lejn Malta u ġieb il-ġdida;

Irbighi lill-burdnara ta' Malta li ġarrew il-qanpiena l-qadima mill-Marina tal-Belt sal-fonderija, u l-qanpiena l-ġdida mill-fonderija għall-port, dik il-patti msejha Il-Barrieria;

Erba' irbieghi lil Mastru Lazzaro Vella, haddied, għal xi xogħol fuqha;

Tliet irbieghi għall-ilsien tal-qanpiena, għat-travu tal-injam tagħha, u għall-holqa ta' l-ilsien;


Irbieghi għal habel biex bih jingibed l-ilsien tal-qanpiena.

B'hekk it-tnehhija tal-qanpiena l-qadima u t-trasport u t-tqieghed tal-ġdida sewa b'kollox skut u tliet irbieghi. Din il-qanpiena kienet isservi għan-nafra, jiġifieri biex issejjah lin-nies tad-dejma għall-armi f'każ li jintlemaħ l-ghadu riesaq lejn ix-xtut tal-ġzira.

*Erba' scudo uno e tarì tre alli infrascritte persone, cioe:
Ad Agostino di Cace Burdnaro per haver portata dalla Torre di
Miggaro scini nella Banca Gubernatoriale la campana vecchia
di essa e quella riportata al scale del Miggaro e riportata
la nova in detta Torre tarì quattro;*

drawwiet missirijietna

Anton F. Attard



DRAWWIET TA' L-AHHAR U L-EWWEL TAS-SENA

Bosta huma d-drawwiet Għawdxin ta' l-ahhar u l-ewwel tas-Sena. Fl-antik fil-jiem mudlama tal-harifa u fl-ahhar tas-sena kienu jirreċtaw speċi ta' farsa popolari msejha l-Qarinza.

Il-Qarinza

Ġemgha ta' daqqqa u għannejja, bħalma kienet l-orkestra tax-Xintiljuni tat-Triq tal-Għajn tar-Rabat, Għawdex, kienu johorġu biex jixtiequ s-sena t-tajba lin-nies. It-tradizzjoni tal-Qarinza illum ghebet għal kollox, imma din kienet drawwa qadima hafna u żgur li kienet diġa' teżisti fis-sena 1603.

Dawk tal-Qarinza kienu jieqfu wara l-bieb u l-għannejja jibdeu iqabblu u jhelli għana ta' tifhir li bih ighollu sas-sema t-tajeb ta' kull min kien joqghod f'dik id-dar. Dan kienu jagħmluh imbasta matul is-sena ta' qabel min kien ikun joqghod f'dik id-dar kien ikun newlilhom xi haġa tal-flus, jew inkella b'xi mod kien ikun benefattur tagħhom. Ghax jekk le, holl xaghrek u gib iż-żejt. Kienu jikkxfulek aghwarek man-nies kollha ta' l-inhawi.

Taqbila popolari tal-Qarinza kien din:

**“Ġejna tal-Qarinza wara biebek,
agħtina minn dak li għanek
u tiġi saltnatek.”**

Il-mexxej tal-Qarinza, imsejjah is-Sultan, kien iżid ighid:

**“Is-sena għaddiet,
is-sena t-tajba,
is-sena bdiet,
għandna trajba
It-trajbu miet,
ifirhu,**

il-Qarinza ġiet.”

Dan il-kliem kien jinghad għaliex tal-Qarinza kienu jgħorru magħhom żewġ pupazzi tat-tiben, ta' mara u r-raġel.

Fis-sena 1942, mara xiha miż-Żebbuġ lil Ġuże' Cassar Pullicino kienet tatu din it-taqbila:

**“Ġejna tal-Qarinza wara biebek,
agħtina minn dak li għanek;
Is-sena t-tajba u l-għatba mbajda!
bajjadhielek is-Sultan,
issa hu jrid xi haġa
halli jitma 'l dawk it-tfal.”**

Taqbila, għandu mnejn aktar antika kienet tibda hekk:

**“Qarniż, qarinż qarinż,
ġejt nitlobok wara biebek,
ara titfixkel fl-immnara
tagħmel disa' habbiet hsara...”**

Fis-sena 1921, is-Surmast ta' l-Iskola tax-Xaġhra, is-Sur S. Cremona, kien li ċertu Apap, li kien ighallem fl-istess raħal, kien ighid li jiftakar il-Qarinza ssir f'dan ir-raħal.

B'xorti hażina, l-istudjużi tagħna meta jitkellmu fuq il-Qarinza, jsemmulna biss dak li hallielna miktub De Soldanis dwar din it-tradizzjoni ta' l-ahhar tas-sena. Imma l-Qarinza f'xi rhula ta' Għawdex kienet żviluppat aktar minn hekk, għandu mnejn għaliex kienu żdiedu l-ghaks u l-ġuh.

X'kienet tkun il-Qarinza? Il-Qarinza kienet tkun bħal loġha tad-dahk irreċtata minn grupp ta' erbgha min-

nies li kienu ighixu bl-ghakkarija u kienet issir f' postijiet differenti biex permezz ta' hekk jiddubbaw xi haġa ta' l-ikel. Kienet popolari f'bosta rhula ta' Malta u Għawdex u daqs mija u tmienja u tletin sena mil-lum (1999), kienet ghadha tradizzjoni hajja. Mhux maghruf kif bdiet, imma bhalma digà ghidt, billi fil-bidu kienet issir fl-ahhar tas-sena, aktarx kienet t'fisser il-mewt tas-sena l-qadima.

Qabel xejn irridu nżommu quddiem għajnejna li dari l-hajja fir-rahal kienet tassew kwietta billi la kien hawn trasport, la każini u lanqas postijiet ohra ta' divertiment. L-irhula kienu maqtugħin għalihom u l-hajja kienet monotona. "Dejjem l-istess", kienu jghidu l-antenati tagħna. Allura n-nies kienet tohloq hi stess dawk l-attivitajiet li jferrhu u jserrhu ftit jew wisq lil dawk kollha li ma kellhomx fejn imorru wara jum xogħol iebes hlief f'xi hanut ta' l-inbid.

Fost dawn l-attivitajiet tan-nies ta' dari kien hawn il-logħob tal-karti, il-qozza, il-morra, il-ġlied tal-klieb, il-brilli, il-boċċi u l-Qarinza. Il-Qarinza kienet issir fil-harifa, meta l-ġranet jiqsaru sew u jibda jidlam kmieni. Aktar ma toqrob l-ahhar tas-sena, aktar issir ta' spiss. Kienu jagħmluha u jahdumha grupp ta' erbgha min-nies, imsejhin hekk:

1. Il-Missier; 2. L-Omm (din kienet tkun raġel liebes ta' mara); 3. L-Iben; u 4. Il-Biċri - dan kien dak li jiġbor ir-rigali. Issa dawn l-erbgha rġiel kienu joħorġu jdur mar-rahal b'folla nies ferhana tiġġerra warajhom, u jmorru jhabbtu l-bieb ta' xi forn, hanut, inkella dar ta' xi hadd li jafuh. Fil-waqt li jkunu jhabbtu l-bieb, jibdew ighannu kollha f'daqqa, wahda minn dawn it taqbiliet:

**"Qum, Ġann, qum
ghax il-baqra marret l-irdum,
marret għand Kurun,
u dak joqtolha żgur!"**

jew

**"Qum, Fortun, qum,
ghax il-moġħa marret l-irdum,
fil-ġhalqa ta' Kurun,
u żgur tikollu l-ful!"**

L-ismijiet "Fortun" u "Kurun" huma ismijiet komuni u popolari fix-Xagħra, iżda flokħom jstgħu jingħadu oħrajn.

Meta l-bieb jinfetħa, tal-Qarinza u n-nies kollha l-oħra jidhru ġewwa. Issa l-Missier jibda jghid il-ġrajja ta' hajtu, u n-nies jifthu widnejhom sewwa biex jisimghu x'għandu xi jghid.

L-istorja li jghid, bejn wiehed u iehor, kienet tkun dejjem l-istess, imma hu jagħmel kulma jista' biex ižejjinha,

iżewwaqha u jhawarha b'hafna kliem sabih u li jolqot l-immaginazzjoni tan-nies. Il-punti li fuqhom kienet tinbena l-istorja kienu tradizzjonali:

- kemm iqum kmieni fil-ghodu ghax-xogħol,
- kemm, minkejja dan kollu, il-mara ma kienet xejn tirrispettata u tiehu hsiebu, u ma thobbox,
- iżda kienet mitlufa biss wara t-tifel.

Hawnhekk, il-Missier juri li għandu għira kbira għal ibnu u jrid b'xi mod jehles minnu. Wara hafna thammim, iġieghlu jimtedd għal mejjet fuq xi tapit jew hasira fl-art, inkella fuq xi sodda jew kanapè. Imbagħad jibda jghidlu:

**"Ejja naqtgħulu idejha barra!
Lil min triduni ntihom?"**

In-nies iwieġbu flimkien bid-dahka:

**"Tihom lil Karistu
ghax għandu bżonn tnejn,
miskin kemm xjiej,
tiegħu bla saħħa u ma jiswewlu xejn!"**

Naturalment, flok Karistu jstgħu jingħadu ismijiet ohra.

Issa l-Missier ikompli jqassam il-partijiet kollha tat-tifel b'din il-kantalierna, fost id-dahk tan-nies, sakemm ma jibqa' xejn minnu.

Fil-ghana jibdew jissemew ismijiet ta' nies li jkunu hemm dak il-hin. Iżda mhux kulhadd jiehu l-affarijiet biċ-ċajt. Hafna drabi xi wiehed qanzħa malajr kien jiehu għalih jekk ighidulu, per eżempju, li saqajh m'għadhom jiswewlu xejn u jqajjem storbu. Hekk, mhux darba u tnejn il-Qarinza kienet tibda bid-dahk u ċ-ċajt u tispiċċa bil-ponnijiet u d-daqqiet tas-saqajn fejn ġie ġie u x-xenxil tax-xagħar.

Min-naha tiegħu l-Missier jibqa' aħrax sa l-ahhar u jghid il-biċċiet tat-tifel ma jiswew għal xejn u tajbin biss għall-klieb. Hekk il-Qarinza tkun waslet fit-tmieni u l-Biċri jqum biex jiġbor ir-rigali mingħand dak li jkun laqgħuhom. Dawn kienu jkunu affarijiet ta' l-ikel bhal hobż, bajd, ġobon, frott u hekk. Imbagħad joħorġu 'l barra biex imorru jagħmlu l-Qarinza x'imkien iehor halli jiġbru affarijiet biżżejjed biex jagħmlu ikla tajba.

Tal-Qarinza mhux dejjem kienu jkunu l-istess. Aktarx li minn lej għal iehor kienu jinbidlu, billi dari kien hawn il-faqar u bosta nies kienu jghixu bl-ghakkarija. B'dan il-mod kulhadd seta' jmiss xi haġa u jgawdi kulhadd.

Il-Qarinza saret għall-ahhar darba f'Għawdex ghax ġara li dak li kien qieghed jagħmilha ta' mejjet, miet veru. Hekk spiċċat minn fostna tradizzjoni antika li kienet

ilha gejjja ghandna minn hafna u hafna snin.

L-Istrina

L-1 ta' Jannar jimmarka l-bidu tas-sena. F'Ghawdex hawn id-drawwa li f'nofs il-lejl jisparaw il-murtali bhala salut ghas-sena l-gdida. Bniedem li kien ihobb hafna dan is-salut kien Pawlu Portelli tal-Lingi li kien jisparah mill-gnien tal-Lukanda tieghu "Duke of Edinburgh" li llum ghalqet. Dan il-jum ta' l-ewwel tas-sena jissejjah l-Istrina. In-nies jixtiequ lil xulxin is-sena t-tajba. Dwar dawn ix-xewqat ghandna din it-taqbila:

**Is-sena t-tajba
u l-ghatba mbajda,
bajjadhielek is-Sultan,
tih xi haġa karità
halli jitma 'l dawk it-tfal,
flok tiġieġa tih dundjan.**

Din it-taqbila tfakkarna fid-drawwa ta' dari meta fl-ewwel tas-sena kienu jbjadu l-eghtiebi tad-djar bil-gir bhala ghelm ta' xewqat ta' rizq tajjed ghas-sena l-gdida. "Is-Sultan" kien il-laqam ta' dak ir-raġel li kien idur ibajjad l-eghtiebi tad-djar tar-Rabat ta' Ghawdex biex



imbagħad jiddobba xi haġa għall-familja.

Fl-ewwel tas-sena t-tfal kienu jiddubbaw xi haġa tal-flus mingħand il-qraba u l-hbieb. Kienu jitolbu lil kulhadd biex jagħtihom l-Istrina. Jekk dak li jkun jinzerta ta' ġewwa, it-tifel jiddobba xi haġa mhux hażin. Jekk le,

jiddobba wkoll, imqar ftit. Min ma jagħtix flus fl-istrina, kien ikun magħruf bhala xħih u fis-sena l-gdida jista' ma jmurx tajjed.

Grupp ta' daqqaqa tal-banda kienu jmorru jdoqqu xi biċċa mużika jew xi kanzunetta popolari wara l-bibien tas-sinjuri biex imbagħad jiddubbaw xi grokk ta' l-ewwel tas-sena u xi haġa tal-flus. U kienu jibqgħu jdoqqu sakemm is-sid jiftilhom!

Ma' l-ewwel tas-sena hemm marbuta wkoll il-qagħqa tal-ghasel, ghelm ta' l-eternita': ghax billi tonda la fiha bidu u lanqas tmiem.

B'xorti hażina hafna mid-drawwiet li semmejna llum spicċaw, u flokhom dahlu d-discos, il-parties u l-ikliet ta' l-ewwel tas-sena.


LIBSA ĠDIDA GĦAL "IL-HAJJA F'GHAWDEX"

Kif qegħdin tinnutaw, din il-ħarġa tar-rivista tagħna "Il-Hajja f'Ghawdex" issa għandha libsa ġdida. Kienet xewqa kemm tal-Bord Editorjali kif ukoll ta' diversi sostenituri tar-rivista, li għas-sena 2000 ir-rivista tagħna nagħtuha dehra isbaħ u iktar attraenti, kif jixraq lil rivista Djoċesana. Kif jaf kull min segwiema matul ix-xhur li għaddew, fir-rivista żdiedu kontribuzzjonijiet ta' kittieba magħrufa fil-kamp tagħhom, ittejbet hafna fil-prezentazzjoni, u harġet dejjem fil-bidu tax-xahar. Dan kien sforz kollettiv ta' diversi persuni li nixtieq f'isem il-Bord nroddilhom ħajr.

Grazzi għalhekk lill-kontributuri tagħna kollha li jagħtu is-servizz tagħhom b'generożità kbira u mingħajr l-ebda interess personali. Grazzi partikulari lill-kollegi l-aktar viċin tiegħi: L-Editur Dun Anton Dimech, l-Amministratur Dun Anton Sultana li jieħu ħsieb l-amministrazzjoni u l-pubbliċità fir-Rivista, lil Dun Ġwann Sultana li jieħu ħsieb jipprezenta l-materjal u jlestih għall-istampa, lil Dun Giovanni Curmi li jieħu ħsieb il-korrezzjonijiet, u l-Ispigolatrici li jieħdu ħsieb il-posta tar-rivista.

Grazzi ukoll lil dawk l-istabilimenti u ditti li jgħinu lir-Rivista permezz tal-pubbliċità, lil dawk li jgħinu fil-prezentazzjoni grafika fosthom Joe Xuereb, u lill-istampaturi tagħna, il-Gozo Press. Grazzi fuq kollox imur lill-Isqof tagħna l-Eċċ. T. Mons. Nikol Ġ. Cauchi ta' l-inkorraġġiment u ta' l-ghajnuna li f'isem id-Djoċesi joffrilna kull sena. Fl-aħħarnett grazzi lis-sostenturi kollha tagħna, speċjalment lil dawk li jieħdu ħsieb il-ġbir ta' l-abbonamenti, u lilkom għeżieq qarreja ta' l-interess u l-inkuraġġiment tagħkom. Il-Mulej ibierek il-ħidma tagħna lkoll.

Dun Eddie Zammit
Chairman tal-Bord



IT-TIELET KUNGRESS EWKARISTIKU DJOĊESAN

jikteb

Mons. Giovanni B. Gauci, Vigarju Ġenerali

Il-Kungress Ewkaristiku li ntemm nhar il-festa ta' Kristu Sultan kien it-tielet wiehed li nżamm fid-Djoċesi tagħna. Le w wel Kungress



Ewkaristiku kien inżamm fl-1929 fi żmien l-Isqof Mons. Mikiel Gonzi. Iż-żewġ Kungressi l-oħra saru fi żmien l-Isqof attwali, Mons. Nikol Ġ. Cauchi. Kellna l-Kungress ta' l-1979 u dak ta' din is-sena.



Dan it-Tielet Kungress Ewkaristiku beda b'konċelebrazzjoni nhar is-Sibt 13 ta' Novembru, fil-Katidral. Ippresieda u għamel l-omelija E.T. Mons. Luigi Gatti, Nunzju Apostoliku għal Malta. Man-Nunzju Apostoliku kkonċelebraw ukoll Mons. Isqof Cauchi u madwar sebghin sacerdot iehor mid-Djoċesi. Il-ġurnata tas-Sibt 13 ta' Novembru, jiġifieri dik tal-ftuh uffiċjali tal-Kungress, kienet waħda tassew xitwija. Għal xi mument konna dubjużi jekk il-vapur kienx ser jaqşam bejn Malta u Ghawdex: dan kien ifisser il-preżenza jew l-assenza tan-Nunzju Apostoliku. Barra minn hekk, ix-xita kompliet niezla sewwa matul il-ġurnata u kmieni wara nofsinhar għamlet halba ġeneruża hafna. Madanakollu kellna biżżejjed hniena mit-temp biex stajna naghmlu dik il-funzjoni tal-ftuh b'attenzenza sabiha hafna fil-Katidral.

Għalkemm dan kien il-ftuh uffiċjali tal-Kungress Ewkaristiku, kien hemm attivitajiet oħra li twettqu qabel, kemm fuq bażi djoċesana kif ukoll fuq livell

Ritratti (minn fuq għal isfel): L-inawgurazzjoni tal-Wirja ta' xogħolijiet ta' l-istudenti dwar it-tema tal-Kungress: "Ibqa' magħna Mulej, fl-Ewkaristija". Laqgħa għall-Komunitajiet Ewkaristiċi. Is-Symposium Teologiku dwar l-Ewkaristija.

parrokkjali. Bi thejjija għall-Kungress kellna pellegrinaġġ għas-Santwarju Ta' Pinu nhar l-Erbgħa 6 ta' Ottubru. Mat-triq lejn is-Santwarju inghad ir-Rużarju u mbagħad saret konċelebrazzjoni fis-Santwarju. Mons. Isqof mexxa kemm il-pellegrinaġġ kif ukoll il-konċelebrazzjoni. Fl-omelija tiegħu, fost hwejjeġ oħra fisser l-għan tal-pellegrinaġġ kif ukoll l-iskopijiet tal-Kungress Ewkaristiku Djoċesan.

Attivitajiet oħra bi thejjija għall-Kungress inżammu fil-parroċċi. Kien hemm sigħat ta' adorazzjoni komunitarji, kif ukoll konferenzi għal kulhadd dwar l-Ewkaristija.

Matul il-gimgha tal-Kungress, jigifieri bejn it-13 u l-21 ta' Novembru, kien hemm bosta attivitajiet ohra. Ta' min isemmi l-omelija tal-Hadd 14 ta' Novembru: fil-quddies kollu s-sacerdoti tkellmu dwar il-misteru tal-Ewkaristija. Okkazjoni ohra li fiha setghu jtkellmu dwar dan is-Sagrament kienet dik tal-Hadd 21 ta' Novembru, l-ahhar gurnata tal-Kungress Ewkaristiku.





Laqghat ta' talb b'diskorsi marbutin mas-suggett principali, jigifieri l-Ewkaristija, inzammu ghal diversi kategoriji. Ir-Religjuzi ltaqghu fis-Santwarju ta' Pinu nhar it-Tnejn 15 ta' Novembru. F'dik il-lejla kien hemm ukoll laqgha ohra djoċesana ghall-Komunitajiet kollha Ewkaristiċi: din il-laqgha nżammet fid-Dar Ċentrali tal-Azzjoni Kattolika u tmexxiet minn Mons. Isqof.

Laqghat ohra fuq livell djoċesan inzammu ghall-kumitati liturġiċi, ghal-letturi u animaturi. Imbagħad kien hemm il-laqgha ghall-Ministri Straordinarji tal-Ewkaristija li lilhom ukoll gie mgedded il-mandat tagħhom bhala ministri tal-Ewkaristija. Sadanittant fil-parroċċi kien isir il-quddies ghall-anzjani u t-tqarbin tal-morda.

Saret attivita' partikolari għaż-żgħażaġh, organizzata mill-Kummissjoni Djoċesana fil-Knisja Parrokkjali tal-Ghasri; kien hemm ukoll iż-żjarat fl-iskejjel sekondarji, primarji u tas-snaġja. Dawn iż-żjarat saru mill-Isqof u mill-Vigarju Ġenerali, li f'kull skola ċelebraw il-quddies jew xi funzjoni Ewkaristika bis-sehem tal-istudenti u tal-ghalliema tagħhom. Bl-ghajnuna tar-*Religious Counsellors*, fl-iskejjel kollha, primarji, sekondari u post-sekondarji, giet organizzata "*Eucharistic Day*" biex tinghata qima pubblika lill-Ewkaristija mill-istudenti.

Attività speċjali għal dan it-Tielet Kungress Ewkaristiku kien is-Symposium Teologiku li nżamm f'Dar Manresa. Hadu sehem bosta kelliema, fosthom professuri u ex-professuri ta' Universitajiet barranin u ta' Malta; ma' dawn inżidu wkoll lil dawk li huma għalliema fis-Seminarju Maġġuri tagħna.

Id-diskorsi li saru kienu ta' livell għoli u hemm il-hsieb li dawn jiġu ppublikati fir-rivista li ser tibda tohroġ mis-Seminarju Maġġuri tad-Djoċesi Ghawdxija. Dak li kien interessanti wkoll kienet



Mumenti mill-Għeluq tat-Tielet Kungress Ewkaristiku Djoċesan nhar il-Hadd 21 ta' Novembru 1999

l-attendenza minn fost il-kleru u l-lajċi. Ghalhekk is-Symposium kien mifrux bejn wara nofs-in-nhar tal-Gimgha u nofs ta' nhar ta' filghodu tas-Sibt, b'sessjonijiet twal mhux hażin; madankollu l-attendenza kienet wahda sodisfacenti.

It-tmiem tal-Kungress kien il-Hadd 21 ta' Novembru, Solennità ta' Kristu Sultan. Filghodu nżammet konċelebrazzjoni Pontifikali fil-Katidral, kif soltu jsir f'din il-festa. Wara nofs in-nhar għadd sabih ta' nies mill-parroċċi tad-Djoċesi nġabru f'Misrah Indipendenza fejn tpoġġew bukketti ta' fjuri f'riġlejn l-istatwa ta' Kristu Re; imbagħad beda l-korteo minn din il-pjazza għall-Kumplex Sportiv.

Fil-GYM kien hemm imhejji programm imżewwaq hafna, bis-sehem taż-żghażaġh li hadu hsieb janimaw il-mima u l-kant, kant ġdid u sabih li ta' kull sena jiġi mhejji mill-Kummissjoni Djoċesana Żghażaġh. Kollox mexa fuq il-programm li kien stampat ukoll f'librett tal-okkażjoni. Mons. Isqof wassal il-messaġġ tiegħu u nghatat il-Barka Sagramentali.

U issa x'ser jibqa' minn dan il-Kungress? Xi frott se jhalli dan it-Tielet Kungress Ewkaristiku tad-Djoċesi Ghawdxija? Mistoqsijiet bħal dawn żgur li jsiru. Uħud jagħmluhom bit-tama, ... oħrajn b'sens negattiv ukoll. Imma domandi bħal dawk nistgħu nagħmluhom għal tant u tant inizzjattivi oħra! Li sar il-Kungress Ewkaristiku, li hafna ssagrifikaw b'xi mod u b'xi kejl lilhom infushom..., dan quddiem Alla għandu l-valur tiegħu. Il-Kungress kien grazzja, iżda kemm ġid se thalli warajha dik il-grazzja mogħtija minn Alla jiddependi minna: daqskemm aħna nkomplu mal-grazzja, daqskemm nikkoperaw mal-hidma tal-grazzja, daqskemm nagħmlu l-parti tagħna ... daqstant kotran ikun il-frott tal-grazzji mogħtija minn Alla. Mela, jekk il-Kungress Ewkaristiku ġie u mar ... u inti thossok li bqajt fejn kont, ma hadt ebda ġid minnu, ara intix tagħmel bħal dak ir-raġel tal-Vangelu: irċieva t-talent minghand sidu ... imma ma swielu t'ebda ġid, heba t-talent ... radam il-grazzja u ssiġilla l-art hekk li ż-żerriegħa tal-grazzja ma setgħet tfeġġ minn imkien! Dan żgur li baqa' bla frott!



**EHILSU MILL-QILLA TAX-XEMX
U SEBBHU T-TWIEQI TAGHKOM**

GOZO VERTICALS, BLINDS & SHADES LTD.

ta' TONY CAMILLERI


**FEJN ISSIBU VARJETÀ KBIRA TA'
BLINDS U SHADES TA'
MATERJAL, ALUMINIUM U PLASTIC
PREZZIJET RAĠJONEVOLI**

Għal aktar taġħrif

**Ċemplu 553352, 562211 Fax 562211 Mobile 099 5001.
jew irrikorru N.B. Cocco Palmeri Street, Nadur, Ghawdex.**

QEGHDIN FIS-**S**ENA TAL-**Ġ**UBLEW

... u issa x'ser naghmlu? *riflessjonijiet minn A.C.M.*



- **PROPONIMENT SOD**
“Inqum u mmur għand Missieri” (Lq 15,1-8)

Kristu : x'jiswielu l-bniedem jekk jikseb kollox u mbagħad jitlef ruħu? (Lq 9,28)

SKOP TAL-ĠUBLEW

- **ISAHHAH IL-FIDI**
 - naqraw il-Bibbja
 - insiru nafu aktar il-Katekiżmu tal-Knisja
 - niehdu sehem aħjar fil-Liturgija, speċjalment fil-Quddiesa
- **IQAWWI T-TAMA TAGHNA** f'Alla u fil-hajja ta' dejjem
- **IKEBBES IMHABBITNA** lejn Alla u lejn għajrna

KIF NIĊĊELEBRAWH IL-ĠUBLEW?

- **EŻAMI TAL-KUXJENZA**
 1. X'jien naghmel b'hajti?
 2. Għalfejn qed ngħix?
 3. Jien Nisrani bil-fatti?
 4. Il-Fidi tiegħi hajja?
 5. Kif nitratta lil għajri?
- **INDIEMA SINĊIERA**
“Mulej aħfirli. Jiena midneb.” U l-indiema tnissel Ferħ u Paċi tal-qalb.

IL-FROTT TAL-ĠUBLEW

Naghtu xhieda tal-Fidi

Inkunu koerenti – jigifieri ngħixu kif nemmnu fil-hajja personali, fil-familja, fuq ix-xogħol, fis-soċjetà u fil-parroċċa.

Inwettqu Opri ta' Hniena

favur il-morda, anzjani, nies wehidhom, nies b' diżabilità, u hutna kollha fil-bżonn għax Kristu jinsab preżenti fihom.

FLIMKIEN MA' MARIJA

“O Marija, Omm il-Feddej li 2000 sena ilu offrejti lid-dinja lil Ibnek Ġesù, orjenta u mexxi lid-dinja tat-Tieni Millennju lejn Kristu li hu l-veru dawl tad-dinja”.

Papa Ġwanni Pawlu II

SENA EWKARISTIKA

“Is-sena 2000 għandha tkun sena intensament Ewkaristika.”

Papa Ġwanni Pawlu II

INOĠĠU L-EWKARISTIJA FIĊ-ĊENTRU TA' HAJJITNA!

3 rigali
sorpriza
lill-abbonat.

Ir-Rigali u r-Rebbieha ghax-Xahar ta' Diċembru 1999

L-Ewwel Rigal: Sett ta' 3 twaġen "Olimpia" u mizien tal-kċina "Kologn", li flimkien fihom valur ta' Lm20, ġentilment offruti minn benefattur tar-rivista. Dan ir-rigal mess bix-xorti lill-abbonata bin-numru 763:

Ġużepa Xuereb, 4, Triq Fawwara, Għajnsielem.

It-Tieni Rigal: Kaxxa ta' 12-il flixkun "Gozo Wine", ġentilment offruta mis-Sur E. Vella ta' "Velsons", Mgarr, Għawdex. Dan ir-rigal mess bix-xorti lill-abbonata bin-numru 363:
Frances Cini, 72, Triq Għajn Melel, Żebbuġ, Għawdex.

It-Tielet Rigal: Photo Frame 10"x8" tal-kawba, ġentilment offrut minn B. Muscat ta' J.&B. Supermarket tal-Qala. Dan ir-rigal mess bix-xorti lill-abbonata bin-numru 178:
Ġorġa Camilleri, 9, Triq ir-Ramla, Nadur.

Il-kartolina tal-Hajt ta' Berlin fost dawk li ġeddu l-abbonament f'Novembru 1999 messet bix-xorti lil Rev. Kan. John Sant, 8, Triq Santa Marija, Tarxien, Malta.

Ir-rebbieha jridu jiġbru r-rigali tagħhom sa' l-aħhar ta' Jannar 2000 mil-"Lumen Christi Bookshop", Victoria, billi jipprezentaw l-Identity Card tagħhom personali.

Ir-rebbieha jitilfu kull dritt għar-rigali jekk ma jiġux jiġbruhom sa l-aħhar tax-xahar.

Dun Anton Sultana, Amministratur



57, MAIN GATE STREET, VICTORIA, GOZO.

Prop: Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

Xerri l-Bukkett



Bar


Restaurant Pizzeria

Dine while enjoying the best view in
the Maltese islands

Triq iz-Zewwieqa Qala

Tel. 553500

**IS-SENA T-TAJBA
LIL
KULHADD**



L-INDULĠENZA TAL-ĠUBLEW

X'inhu l-Ġublew? Il-Ġublew m'hu xejn għajr indulġenza plenarja, mogħtija b'solennità ikbar mis-soltu. L-indulġenza hi l-mahfra quddiem Alla tal-piena taż-żmien għad-dnubiet, li l-ħtija tagħhom hi diġa' mahfura. In-nisrani, dispost kif għandu jkun u taħt ċerti kundizzjonijiet, jakkwistaha bl-intervent tal-Knisja, li bhala ministru tal-fidwa, tqassam u tapplika b'awtorità t-teżor tal-merti ta' Kristu u tal-Qaddisin (ara kan. 992)

Il-kundizzjonijiet meħtieġa

L-indulġenza tal-Ġublew hi ndulġenza plenarja (mahfra tal-piena kollha taż-żmien). Tista' tkun applikata b'suffragju għall-erwieħ tal-mejtin: hekk wiehed jagħmel att mill-aqwa ta' karità. F'gurnata, indulġenza plenarja wahda biss tista' tintrebah. Biex wiehed jirċievi għalih innifsu jew japplika għall-mejtin l-indulġenza plenarja jrid:

1. ma jkunx ilu li qerr;
2. jiehu sehem fl-Ewkaristija dakinhar stess li jagħmel l-opra preskritta biex jirbaħ l-indulġenza;
3. jitlob skond il-fehma tal-Papa, biex b'hekk jixhed l-għaqda tiegħu mal-Knisja;
4. iwettaq l-opri ta' karità u penitenza, hawn isfel imsemmija.

L-insara jistgħu jiksbu l-Indulġenza tal-Ġublew, mhux biss f'Ruma u fl-Art Imqaddsa, iżda wkoll fit-territorji l-oħra u f'kull post.

L-opri ta' karità u penitenza

L-indulġenza tal-Ġublew tintrebah billi wiehed:

1. jagħmel pellegrinagg lejn il-Katidral jew lejn wahda mill-Knejjes parrokkjali t'Għawdex, jew lejn is-Santwarju tal-Madonna ta' Pinu, u hemm jassisti b'mod devot għaċ-ċelebrazzjoni liturgika jew jagħmel xi opra ta' pjetà (eż. Via Crucis, Rużarju, Akathistos);
2. iżur, ma' oħrajn jew għal rasu, il-Katidral jew Ta' Pinu u hemm jgħaddi hin jimmedita u fl-aħħar jghid

- il-"Missierna", il-Kredu u xi talb lill-Madonna;
3. iżur, għal hin twil mhux hażin, persuni bi bżonn jew diffikultà (eż. morda, habsin, anzjani li jghixu wehidhom, persuni bi bżonnjiet speċjali, eċċ.);
4. jagħmel għemejjel li juru b'mod prattiku u ġeneruż, spirtu ta' penitenza. Dan isir billi wiehed:
 - jiċċaħhad ta' l-inqas għal jum shiħ minn konsum bla bżonn (eż. mit-tippip jew alkohol, jew billi jsum jew ma jkolx laham skond ir-regoli generali tal-Knisja u dawk tal-Konferenza Episkopali tas-17.12.1984);
 - jagħti somma proporzjonata ta' flus lill-foqra;
 - jghin b'kontribuzzjoni lil opri reliġjużi jew soċjali (eż. għall-gid tat-tfal abbandunati, żgħażaġh f'diffikultà, anzjani fil-bżonn, immigranti);
 - jiddedika parti mhux hażin tal-hin liberu għal attivitajiet ta' gid għall-komunità, jew għamliet oħrajn ta' saġrificju personali. (Ara Penitenzerija Apostolika, *Dispożizzjonijiet*, 29.11.1988)

Dun Ġorġ Preca - 1


Il-Bniedem, in-Nisrani, is-Sacerdot

Forsi lil Dun Ġorġ nassoċjawh mas-Socjetà tad-Duttrina Nisranija. Però huwa aktar minn hekk. Dan il-qaddis djoċesan, minghajr qatt ma kkritika lil hadd, permezz tal-eżempju tiegħu biddel b'xi mod l-istorja ta' Malta. Mhux ta' b'xejn li nistgħu nsejhulu wiehed mill-persunaġġi l-kbar tas-seklu 20.

Huwa għex fi żmien meta kienet tirrenja l-injoranza spiritwali u reliġjuża. Biżżejjed li nsemmu li 75% tal-poplu kienu lletterati, jġigifieri la jafu jiktbu u lanqas jaqraw. Huwa għex fi żmien fejn il-qagħda tal-lajċi kienet li jaċċettaw b'għajnejhom magħluqa lill-Knisja, iżda kienu nieqsa mit-tagħlim. Dun Ġorġ, imnebbah mill-ispirtu t'Alla, induna li t-tagħlim tal-Knisja jrid jiġi mgħallem sewwa lil-lajċi għax kien hemm min se jqum u jopponieh fil-beraħ. Għalhekk huwa haseb biex jgħallem lil-lajċi tagħlim sod mibni fuq l-Iskrittura u t-tagħlim tal-Knisja.

Dun Ġorġ ma kienx bniedem rivoluzzjonarju. Dejjem obda għall-ordnijiet tal-Knisja. Infatti meta l-Vigarju Ġenerali ordnaluh biex jagħlaq id-djar tad-duttrina huwa obda, iżda l-Kappillani ddefendewh. Mhux talli ma kienx jagħmel hsara iżda kien jagħmel il-ġid. Għalhekk nistgħu nsejhulu profeta taż-żminijiet moderni.

Ir-risposta ta' Dun Ġorġ kienet wahda profetika



qabel il-Konċilju Vatikan II. Huwa emmen fil-lajċi. Però huwa emmen f'lajċi li jkunu mgħallmin sewwa d-duttrina tal-Knisja filwaqt li jgħixu hajja spiritwali soda. Minn din il-hidma tiegħu harget is-Socjetà tad-Duttrina Nisranija li f'Malta hija magħrufa bhala M.U.S.E.U.M.


Bhala bniedem li għex qabel żmien ma sabx kollox ward u zahar. Huwa ltaqa' ma' kritika minn fuq il-gazzetti, filwaqt li anke fil-Knisja kien hemm min ma fehmux biżżejjed. Iżda Dun Ġorġ kien konvint li "kollox hierē mis-Santwarju Etern, jew b'ordni jew permess."

Mal-hidma tiegħu bil-qrar, bil-priedki u bit-tagħlim huwa saqqa l-apostolat tiegħu permezz ta' hajja spiritwali profonda. Infatti din il-hajja intima ma' Alla mlietu b'karizma li jidderiegi u jifhem aktar il-poplu ta' Alla.

Huwa ma kisibx popolarità billi xandar hajja nisranija faċli. Kien bniedem prudenti hafna u jifhem lil dawk li jmorru jiehdu parir minn ghandu. Però ipriedka lil Kristu Msallab u li xi darba irridu nagħtu kont lil Alla ta' ghemilna.

Dun Ġorġ miet nhar is-26 ta' Lulju 1962 fejn mar igawdi lil Alla li tant habb u hadem għalih.

Angelo Xuereb



Nifirhu lil Dun Manwel Curmi, li ngħata l-Medalja "Gieh ir-Repubblika" nhar it-13 ta' Dicembru li għadda, mill-President tar-Repubblika Dr. Guido de Marco. Dan l-unur ingħata lil Dun Manwel bhala Direttur tal-*Caritas* f'Ghawdex għal dawn l-aħħar 30 sena, u b'apprezzament għax-xogħol li wettaq fid-djar tal-Knisja: *Lourdes Home*, Dar Ġuzeppa Debono, *St. Joseph Home*, Ċentru Persuni b'Diżabilità, ir-*Respite Centre* (li se jinfetah is-sena li gejjja), *Little Flower Day Centre* għat-tfal tal-haddiema, u xogħol ma' familji bi problemi serji.



IR-RADDI U D-DOLMENS

IR-RADDI FUQ IL-BLAT

Bla dubju ta' xejn, waħda mid-diffikultajiet li niltaqgħu magħhom fil-preistorja maltija hija n-numru kbir ta' raddi fuq il-blat li nsibu mferrxin madwar il-gzejjer Maltin. Dawn ir-raddi jiffurmaw linji parallelli twal kif ukoll qosra mħaffrin fuq il-blat mikxuf. Drabi nsibuhom qrib xulxin, oħrajn jaqsmu fuq xulxin. Bl-ingliż ġew imsejhin *cart-tracks*, linji li kienu jintużaw għall-karettuni, li żgur ma setgħux jintużaw għalhekk. Id-distanza bejn radda u oħra tvarja u anki il-fond tagħhom ivarjaw, u dan jagħmilha kważi impossibli għal kull mezz ta' trasport li jimxi bir-roti li juża dawn ir-raddi. Hija haġa ċerta li dawn ir-raddi kienu jintużaw għal xi sistema ta' trasport, imma wiehed jistaqsi : f'liema żmien intużaw? X'tip ta' trasport kienu jużaw? X' kienu jgħorru fuqhom?


Dwar iż-żmien ftit għandna provi meta ntuzaw, imma forsi il-provi li għandna huma biżżejjed biex itarrfulna xi haġa. F'xi postijiet fejn hemm dawn ir-raddi fuq il-blat insibu wkoll numru ta' oqbra ta' żmien puniku mħaffra eżatt fejn huma r-raddi. Dan ifisser li l-kontinwazzjoni tar-raddi hija maqtugħa bit-tħaffir ta' l-oqbra. Dan juri li l-kanali kienu diġà hemm meta tħaffru l-oqbra. Allura r-raddi huma eqdem mill-oqbra, li jfisser li huma preistoriċi. Ir-raddi ma jinsabux qrib il-bini tat-tempji imma jinsabu sew hdejn irħula ta' Żmien il-Bronż. Dan jista' jittiehed bħala prova biżżejjed li ż-żmien ta' l-użu tar-raddi kien dak ta' Żmien il-Bronż.

X'tip ta' trasport kien jintuża? Diġà għidna li karrettuni bir-roti ma setgħux jintużaw f'dawn ir-raddi u anke xi tip ta' żlitti kien impossibli li jiġru f'dawn il-kanali. Gie ssuġġerit li kien jintuża tip ta' karrettun, li bħalu kienu jużaw il-bdiewa tagħna, imma kien ikun bla fus u bla roti. Fit-tarf ta' wara tal-lasti kienet tintrabat biċċa ġebbla x'aktarx tal-qawwi biex din tiskiddja fir-raddi. Fuq quddiem kien ikun hemm il-bhima li tiġbed u fuq is-salib li jgħaqqad il-lasti flimkien kienet titqieghed it-tagħbija jew persuni jew it-tnejn flimkien.

F'Għawdex dawn ir-raddi nsibuhom fuq ta' Ċenċ lejn ix-xifer fuq in-naħa ta' wara tal-lukanda Ta' Ċenċ, fix-Xlokk tax-Xewkija, fil-Lvant tar-raħal tal-Qala kif ukoll fid-Dwejra, bejn il-Qawra u t-Tieqa ż-Żerqa.

ID-DOLMENS

Dolmen huwa monument preistoriku magħmul minn ġebbla ċatta kbira mqieghda fuq numru ta' ġebel iżgħar li jkunu mibnija apposta.



Wiehed mid-Dolmens li jinsabu fuq Ta' Ċenċ

Fil-każ tal-gzejjer Maltin id-*dolmens* jistgħu jiġu maqsuma f'żewġ kategoriji. L-ewwel kategorija hi magħmula minn ġebela ċatta kbira li tgħatti kolloxx poġġuta fuq ġebel iżgħar imma jkun mibni wieqaf, li jvarjaw fin-numru, minn tlieta sa tmien ġebliet. Mill-istess kategorija nsibu wkoll li l-ġebela ċatta qieghda poġġuta fuq ġebela waħda wieqfa fuq kull naħa. Għandna l-eżempji tad-*dolmens* f'ta' Blankas, il-Brolli u l-Ħaġra ta' Sansuna. Fit-tieni kategorija nsibu li l-ġebela ċatta tkun poġġuta fuq saffi ta' ġebel poġġuti fuq xulxin fejn jista' jkun hemm żewġ saffi jew aktar. F'dan il-każ il-ġebel dejjem jinbena orizzontali. Eżempji ta' dan l-istil għandna dawk ta' Misraħ Sinjura u tal-Bidni.

Il-ġebel użat biex inbnew dawn l-monumenti ma kienx maħdum imma mibni kif misjub. Fuq uħud mill-ġebel ċatt insibu kanali dritti u ħofriet tondi u rettangolari baxxi kif ukoll ħofriet li jinfdu min naħa għall-oħra tal-ġebela. Dawn kollha kellhom xi użu waqt il-kult tad-dfin. Kwazi dejjem insibu numru ta' *dolmens* flimkien (f'ta' Hammat insibu sebgha; f'Wied Żnuber insibu aktar minn wiehed; f'Ta' Ċenċ insibu mill-inqas tlieta, tnejn imkissra u jidhru l-fdalijiet ta' oħrajn). Imma ġieli narawhom waħedhom bħal f'Misraħ Sinjura.

Taħt il-ġebela ċatta l-art kienet tithaffer iżjed 'l isfel biex il-kmajra tikber ftit aktar.

L-użu ta' dawn il-monumenti kien wiehed funerarju. Dan nafuh għax fl-1954 il-Professor J.D. Evans kien qed jistudja d-*dolmens* ta' Hammat fil-Magħtab, Malta u minn taħt wiehed minnhom kixef xi fuħħar li kien mimli bl-irmied tal-hruq tal-mejtin. Il-fuħħar kien ta' żmien l-

ewwel fazi ta' Żmien il-Bronz, dik ta' Ċimiterju ta' Tarxien (2000-1500 q.K.). Id-*dolmen* ma kienx l-uniku monument għad-dfin f'dak iż-żmien, iżda kienu jidfnu fit-tempji, taħt imniezel ta' ġebel mibnija forma ta' dahar ta' hmar u anke qrib *menhirs*. Dawn il-forom ta' dfin differenti juru li kienu jeżistu strati differenti fil-ħajja soċjali ta' dak iż-żmien imbiegħed. Persuni jew gruppi li kienu ġejjin minn ċertu livell għoli fil-ġerarkija x'aktarx li kienu jindifnu fit-tempji u dawk li kienu ġejjin mill-klassi soċjali baxxa kienu jindifnu taħt id-*dolmens*, taħt imniezel tal-ġebel jew qrib xi *menhir*.

Id-*dolmens* ta' Malta jixbhu ħafna dawk li jinsabu f'Otranto fir-Regjun tal-Puglia, fl-Italja. F'nofs it-tielet millennju qabel Kristu kien hemm movimenti kulturali qawwija li bdew mill-Baħar Eġew u xterdu lejn il-Punent sax-xtut tal-baħar ċentrali tal-Mediterran. Dan il-moviment jista' jiġi nnutat fit-tixbieh ta' fuħħar, monumenti u xogħol maħdum fil-għadam li nstabu fil-gzejjer tal-Baħar Eġew, fir-regjun tal-Puglia fl-Italja, fil-gzejjer ta' Lipari, mal-kosta tal-Lvant ta' Sqallija u fil-gzejjer Maltin.

Errata Corrige:

Fil-ħarga ta' Dicembru li għadda, l-aħħar sentenza ta' pagna 25 trid tinqara hekk: Dan l-aktar li jidher ċar mill-iskavi li saru fit-Tempju ta' Taxien mill-ärkeologu Malti Sir Temi Zammit. Fuq il-fdalijiet tat-Tempji nstabet strata ta' hamrija sterili li turi li din akkumulat hemmhekk bil-mod il-mod bla ebda ndhil mill-attività umana. Imbagħad fuq din l-istrata nstabet dik li kien fiha l-fdalijiet tal-fazi ta' Ċimiterju ta' Tarxien ta' Żmien il-Bronz

IS-SISIEN TAT-TAGHLIM SOĊJALI TAL-KNISJA

1. Il-Bniedem fis-Socjetà

mill-E. T. Nikol Ġ. Cauchi, Isqof t'Għawdex

Barra minn dak li tghallem il-Knisja Kattolika, hemm diversi teoriji u sistemi oħra, li mhux f'kollox jaqblu mat-tagħlim tagħha, anzi fuq hafna punti huma mbieghda hafna minnu u forsi wkoll opposti għalih. Izda kollha kemm huma, kif ukoll il-Knisja jikkoncentraw l-attenzjoni tagħhom fuq il-bniedem, għaliex il-bniedem huwa ċ-ċentru ta' kull attività ekonomika, soċjali u politika. Il-mod kif wiehed jibni u jiżviluppa t-tagħlim soċjali tiegħu, jiddependi kważi totalment mill-kunċett li huwa jkollu tal-bniedem u tal-persuna umana. Għalhekk, nistgħu ngħidu li daqs kemm hemm opinjonijiet diversi dwar il-bniedem, daqshekk ieħor huma l-orjentamenti fundamentali fl-istudju u fir-riċerka dwar is-socjetà; fi kliem ieħor, nistgħu ngħidu li s-socjologija issegwi l-antropologija.

Min jaċċetta il-viżjoni materjalistika tal-hajja, jirrendi l-bniedem għal determiniżmu bioloġiku, jiġifieri jahseb li l-bniedem, bħall-annimali l-oħra, huwa imbuttat u determinat minn istinti u impulsi li mhux kapaci jiddomina. F'din il-viżjoni li tiċhad il-libertà, hija miftuħa beraħ it-triq għal reġimi totalitarji.

Hemm oħrajn li għandhom viżjoni duwalistika tal-bniedem: fin-natura umana, huma mhux biss jiddistinwgu bejn il-ġisem u l-ispirtu, kif nagħmlu aħna, izda jqisuhom bħala realtajiet separati. B'hekk tinqered l-armonija li għandu jkun hemm bejn l-element spiritwali u l-element materjali fil-bniedem. Tinholoq fih dikotomija jew firda f'zewġ taqsamiet. Dan id-duwaliżmu nsibuh fl-ereżija

tal-Manikej li għalihom ir-ruħ kienet haġa tajba u l-ġisem haġa ħazina. Insibuh ukoll fil-filosofija Kartezjana li tghallem li fil-bniedem ir-ruħ hija kollox u l-ġisem sempliċi strument tagħha. Hemm żewġ estremi li ġejjin minn dan id-duwaliżmu u t-tnejn jistgħu jgibu konsegwenzi ta' ħsara fit-tagħlim u fil-prattika soċjali. Tista' ssir enfasi eżagerata fuq ir-realtà spiritwali li teżisti fil-bniedem, bil-konsegwenza li ma jittieħdux f'konsiderazzjoni xierqa l-eżiġenzi materjali tal-bniedem konkret u tal-kondizzjonamenti li bihom huwa mdawwar. Jekk, min-naħa l-oħra, issir enfasi żejda fuq il-ħtiġijiet tal-ġisem bi preġudizzju għal dawk tar-ruħ, is-socjetà titlef il-valuri spiritwali tagħha u l-viżjoni tad-destin etern tal-bniedem. Huwa żball li jixbaħ hafna lil dak tal-materjalisti.

Skond it-tradizzjoni nistranija, li tissupponi mentalità biblika, hemm għaqda sostanzjali bejn l-element spiritwali u dak materjali fil-bniedem. Ir-ruħ ma hix l-istess haġa bħall-ġisem u l-anqas ma hija realtà li tevolvi minnu. Għalhekk ruħ u ġisem huma magħżulin minn xulxin, izda f'din il-hajja m'humieħ mifrudin, anzi huma maħluqin għal xulxin. Sabiex tkun tista tissejjaħ umana, anki l-espressjoni l-iktar għolja tar-ruħ teħtieġ il-medjazzjoni tal-organizzmu, jiġifieri tal-ġisem.

Il-bniedem skond it-tagħlim nistrani

Dan it-tagħlim itenni l-opinjoni li diġà kienet imxandra minn xi filosofi Griegi ta'

qabel Kristu, bħal ma kien per eżempju Aristotele. Il-bniedem huwa realtà komposta, magħmula minn żewġ elementi, wiehed materjali u l-iehor spiritwali, ġisem u ruħ. Dawn iż-żewġ elementi, ma hemmx firda bejniethom u l-anqas huma sempliċement imqegħdin wiehed hdejn l-iehor, iżda hemm għaqda bejniethom hekk li jiffurmaw l-unità tan-natura umana, jġigifieri jagħmlu natura waħda, jew il-bniedem konkret.




Ir-ruħ hija iżjed importanti u nobbli mill-ġisem, għaliex hija l-prinċipju tal-ħajja fil-bniedem u hija wkoll spiritwali u immortali. Ir-ruħ hija spiritwali għaliex hi għal kollox differenti mill-materja, superjuri għaliha, u tista' twettaq ċerti attivitajiet bħalma huma l-ħsieb u r-riflessjoni li ma jistgħux isiru minn kreaturi materjali. Ir-ruħ hija immortali, għaliex la tista' tmut u l-anqas tinqered.

Il-bniedem huwa mżejjen ukoll bir-raġuni li biha jifhem u jsib il-verità, kif ukoll bil-libertà li biha jista jagħmel ċerti deċiżjonijiet u għażliet ħielsa.

Il-Knisja tistqarr ċerti veritajiet oħra dwar il-bniedem li ġew għandha permezz tar-Rivelazzjoni. Kif jingħad fil-ktieb tal-Ġenesi

(2,8), għad li l-ġisem ta' l-ewwel bniedmin huwa msawwar mill-materja, Alla ħalaq direttament ir-ruħ ta' Adam u Eva billi nefħilhom in-nifs tal-ħajja. Il-bniedmin kollha, jġigifieri l-ġens uman kollu huwa mnissel mill-ewwel koppja, u minħabba l-waqgħa ta' Adam u Eva, il-bniedmin kollha jitwielldu bid-dnub tan-nisel, iżda kien hemm ukoll il-fidwa tal-bniedem imwettqa minn Kristu, li sar bniedem biex jehles il-bniedmin kollha mis-setgħa tal-ħażen. Il-grazzja hija element importanti fil-ħajja tal-bniedem għaliex permezz tagħha huwa jista' jikseb il-paċi nterna f'din id-dinja u jilħaq id-destin etern tiegħu fil-ħajja ta' dejjem.

Il-bniedem għandu dinjità għolja wisq ikbar minn dik tal-kreaturi l-oħra tad-dinja. Meta nġhidu dinjità tal-bniedem nifhmu s-siwi, il-valur u l-kobor tal-bniedem. Mhux xi valur ekonomiku, iżda valur li Alla jilmah f'kull bniedem, valur inerenti għan-natura umana. Huwa valur li jinsab f'kull bniedem, bħala bniedem, huma x'inhuma r-razza, is-sess jew l-età tiegħu, kif ukoll is-saħħa, il-ġid il-pożizzjoni soċjali li jista' jkollu jew ma jkollux. Il-prinċipju tad-dinjità tal-bniedem huwa prinċipju fundamentali kemm fit-teorija kif ukoll fil-prattika u f'kull programm soċjali.



Id-dinjità tal-bniedem ġeġja mill-fatt li huwa kien maħluq xbieha ta' Alla, ġie mifdi bid-demmm l-iktar prezzjuż ta' Kristu biex ikun iben t'Alla u werriet tal-ġenna. Għalhekk ngħidu li kull bniedem għandu destin etern.

Il-bniedem, imqiegħed fil-quċcata tal-ħolqien, mhux soġġett minn ħlejjaq oħra u dipendenti minnhom; iżda jagħraf lil Alla biss bħala kawża u Sid tiegħu. Il-bniedem għandu dmirijiet x'jaqdi, imma għandu wkoll jeddijiet li għandhom jiġu rispettati, għaliex ġew mogħtija lilu mill-Awtur tan-natura umana u għalhekk huma sagri u invjolabbli.

Il-bniedem: animal soċjali

Minkejja li għandu diversi kapacitajiet li bihom jista' jinqeda għall-ġid tiegħu innifsu, il-bniedem ma ġiex maħluq biex jgħix waħdu u iżolat, iżda min-natura tiegħu stess għandu tendenza li jgħix ma' l-oħrajn. Huwa animal soċjali. Il-bniedem għandu ċerti htigijiet li ma jistax ilaħħaq magħhom jekk ma jkunx f'xirka ma' bnedmin oħra. Meta jkun żgħir jeħtieġ il-protezzjoni u l-għajjnuna tal-ġenituri tiegħu, li jaħsbulu għall-ikel, ilbies u abitazzjoni. Il-bniedem, anke meta jikber, jeħtieġ min jgħallmu u min iwiddbu meta jkun fl-iżball. Huwa jirrikorri għand l-oħrajn biex jikseb dak li jkun jeħtieġ u li ma jkollux. Huwa wkoll iħossu hieni meta jaqsam ma' l-oħrajn dak li

jkollu, fuq kollox meta jhobb u jhossu maħbub. Għal diversi raġunijiet nistgħu ngħidu li l-bniedem ma jistax jgħix għal żmien twil mingħajr is-soċjetà ta' bnedmin oħra. Il-bniedem għalhekk għandu jitqies mhux biss bħala individwu, iżda wkoll bħala membru tas-soċjetà. Dan jgħodd kemm għas-soċjetajiet naturali bħal ma huma l-familja u s-soċjetà politika jew in-nazzjon, kif ukoll għal soċjetajiet jew strutturi soċjali li joħloq u jibni l-bniedem stess biex jgħinuh biex jiddefendi ruħu u jgħix aħjar il-ħajja tiegħu, bħalma huma xirkiet tal-ħaddiema u għaqdiet oħra. Kif jgħalliem il-Papa Ljun XIII, fl-enciklika tiegħu "Diuturnum", "In-natura, jew aħjar l-Awtur tan-natura li huwa Alla, impona lill-bnedmin li jgħixu fis-soċjetà."

Ir-relazzjonijiet bejn il-bniedem u s-soċjetà jeħtieġ li jkunu gwidati minn ċerti veritajiet elementari, jiġifieri: il-bniedem huwa oghla u aqwa mill-istrutturi soċjali li għandu madwaru. Dawn l-istrutturi kienu magħmulin għall-bniedem u mhux bil-maqlub, jiġifieri għandhom funzjoni ta' mezz u mhux ta' fini li għalih jiġi soġġettat il-bniedem. Ħafna minn dawn l-istrutturi huma magħmulin mill-bniedem, jew jiddeciedi hu li jidħol fihom u jiddependu mill-bniedem għad-dinamiżmu tagħhom jiġifieri mingħajr is-sehem u l-attività tiegħu ma jistgħux jiżviluppaw u jimxu 'l quddiem.




CARUANA & CINI
COMPANY LIMITED
40/41 Capuchins' Str, Victoria VCT 108 - Gozo
Tel: 551918, 564431, 564432 - Fax: 561638

Gozo Representatives for

 **ARISTON & Hotpoint®**
Appliances



X'gara dan l-aħħar

(Jaqbad minn paġna 7)

President tar-Repubblika Profs. Guido de Marco. Il-Ġimgħa 10 ta' Diċembru saret ċelebrazzjoni għat-tfal kollha Għawdxin fir-Rotunda tax-Xewkija. Din iċ-ċelebrazzjoni kienet tikkonsisti f'quddiesa mit-tfal, iċ-ċelebrata mill-Vigarju Ġenerali li fiha kull skola nġhatat xemgħa bħala simbolu ta' tama għall-paċi fil-millennju l-ġdid. Fil-pjazza imbagħad saret kommemorazzjoni tal-25 anniversarju tar-Repubblika, u preżentazzjoni ta' flus lill-President b'risq il-Community Chest Fund. Infethet wirja dwar il-ħajja u x-xogħolijiet ta' l-ex-President Dr. Anton Buttigieg, poeta u iben il-Qala. Din il-wirja ttellgħet fil-Banca Giuratale. Is-Sibt 11 ta' Diċembru sar marċ mill-banda ċittadina Leone fir-Rabat, u wara *Minestrone*, spetaklu ta' mużika u żfin imtella' mill-YADA Dance Company fit-Teatru Aurora, Victoria. Il-Hadd 12 ta' Diċembru saret iċ-ċerimonja uffiċċjali fi Pjazza Indipendenza. Id-diskors sar mill-ex-President tar-Repubblika Dr. Ċensu Tabone. Inżammet il-final tal-logħba futbol għat-Tazza Repubblika fil-Gozo Stadium. Filgħaxija sar marċ mill-banda ċittadina La Stella. F'Jum ir-Repubblika saret ċerimonja kommemorattiva fil-Qala, tigrijiet tradizzjonali taż-żwiemel u kunċert mill-Orkestra Sinfonika ta' Ruma, b'mużika mill-kompożituri magħrufa Ennio Morricone u Rota.

"Meals on wheels"

Das-servizz beda jopera s-Sibt 18 ta' Diċembru. Ċerimonja qasira nżammet fil-Kumpless tal-Moviment Azzjoni Soċjali f'Għajnsielem. L-ewwel tqassim ta' l-ikel sar fil-preżenza tal-Ministru għal Għawdex u uffiċċjali u rappreżentanti tal-Moviment

Azzjoni Soċjali u tal-Hbieb tal-Morda u l-Anzjani f'Għawdex.

Jidħol fil-Port ta' l-Imġarr



Għall-ewwel darba fl-istorja tiegħu, il-vapur il-ġdid tal-Kumpanija Gozo Channel, "MV Ta' Pinu", nhar it-Tnejn 6 ta' Diċembru fin-12.30 pm trakka mal-moll ta' l-Imġarr Għawdex. Deher ċar illi ma kien hemm ebda diffikultà. Tard wara nofsinhar saru testijiet oħra u mbagħad il-vapur ittiehed mill-kaptan Mario Grech lejn il-Marsa Shipbuilding sabiex jittkompla x-xogħol żgħir li għad jonqos isir.

Katamaran

Il-Katamaran *SES Victoria Express* waqaf milli jkompli bil-vjaġġi tiegħu lejn Għawdex u Sa Maison mis-Sibt 18 ta' Diċembru. Mistenni li jerga' jidħol fis-servizz f'Marzu tas-sena 2000, meta hemm il-ħsieb li jibda jagħmel vjaġġi oħra minn diversi nħawi, fosthom minn *The Strand* f'Tas-Sliema.

Lava
Solar Heaters*

Enjoy hot water
all-year round

Lava
keeps you smiling
even after you
receive your
electricity
bills!

*Closed loop system

No. 1 for price and quality

"Hillite", 113, St. Bert Str., Xewkija, Gozo. Tel: 555736 Fax: 555525
Josies Ltd., (Bathroom Centre), Naxxar Rd., Lija. Tel: 440523, 410685
F.A.M.A. Co Ltd., Melsons Rldg, Hamrun By Pass, Marsa. Tel: 483782

Il-Mużika : medicina antika u ġdida


jikteb Dr. Mario Saliba M.D.

Il-mużika ftit jew wisq kulhadd ihobbha u kulhadd għandu l-gosti tiegħu wkoll. Min jiggusta mużika moderna bħal ta' l-Spice Girls u Celine Dion u min il-mużika klassika bħal dik ta' Mozart. Imma ftit jafu li l-mużika tista' tintuża bħala medicina jew aħjar terapija. Dan l-aħħar fi Glasgow sar studju fejn numru ta' nisa li għaddew minn operazzjoni qalulhom biex jiehdu magħhom l-isptar xi mużika li jhobbu jisimgħu. Tistgħu taħsbu t-tipi differenti ta' mużika li kien hemm. Izda l-problema ssolviet billi kulhadd qagħad jisma' permezz tal-*headphones*.

Instab illi dawk in-nisa li kellhom il-mużika għaddejja minn kmieni wara l-operazzjoni marru aħjar minn dawk li ma semgħux mużika billi kellhom bżonn inqas medicina kontra l-uġigh u rkupraw qabel il-pazjenti l-ohra. Ir-ritmu tal-mużika jgħinek taljena ruhek u toqghod iktar trankwill minkejja l-uġigh li jkollok. Il-ġisem ukoll għandu r-ritmi naturali tiegħu u r-ritmu tal-mużika jsir parti mill-ġisem u jehilsek minn dik l-ansjetà u l-biża' li jistgħu iżidu l-uġigh. Għal din it-tip ta' terapija kulma jkollok bżonn hu radju żgħir u par *headphones*. Għalhekk l-ewwel darba li jkollok bżonn tidhol l-isptar għal xi operazzjoni tinsix tiehu miegħek ir-radju jew *cassette player*. Mhux hekk biss, iżda jekk inti tbat minn xi kundizzjoni kronika bħal artrite jew xi uġigh iehor, ftit tal-mużika kuljum tista' tiffrankalek dik il-pillola ta' l-artrite li tista' tagħmillek il-hsara x'imkien iehor!

Din it-tip ta' terapija sabu li hija tajba wkoll għal dawk it-trabi li jitwiieldu qabel iż-żmien u li jkollhom bżonn jinżammu l-isptar fl-inkubatur. Dawn it-trabi li jkunu esposti għar-

ritmu mużikali u li kellhom inqas kumplikazzjoniet, użaw ossignu iktar effiċjenti u wara kellhom intelligenza oghla minn trabi ohra li kienu ikkurati fis-skiet! Il-mużika kienet ukoll ta' benefiċċju għal tfal li kellhom problemi biex



jitgħallmu. Dawn it-tfal waqt il-lezzjonijiet kienu esposti għal mużika ta' Mozart u mużiċisti ohrajn. Għalkemm il-mużika ta' Mozart kienet l-iktar popolari, m'hemm l-ebda evidenza li turi li hija ta' benefiċċju iktar minn kwalunkwe tip iehor ta' mużika, bħal ngħidu ahna *Jazz*, *Country*, *Pop*, eċċ. Għalhekk tkun ideja tajba jekk meta tagħti rigal lil xi hadd li kellu tarbija tagħtih CD b'xi mużika li trid, basta li tkun mingħajr hafna storbju. Omm it-tarbija tkun tista' ddoqq ta' spiss din il-mużika fil-kamra fejn ikun hemm it-tarbija u forsi tkanta mal-mużika wkoll! B'hekk bi ftit mużika kuljum, barra li tghin l-omm tirrileksja mix-xogħol tad-dar, tkun tghin fl-iżvilupp mentali tat-tarbija. Għalhekk mhux haġa hażina li nagħlaq bil-mużika, u peress li jien toghġobni hafna l-mużika klassika speċjalment dik ta' Mozart, nissuġġerixi *Sonata for Two Pianos in D Major*.

Id-Dinja ta' Ċikku l-Ghawdxi (jaqbad minn paġna 9)

ewkaristika ghat-tfal, iżda quddiesa shiha ghalihom, b'lingwaġġ u b'qari bibliku li jinftiehem mit-tfal. Biex it-tfal jipparteċipaw sewwa u b'ferh fil-quddiesa, ghandhom bżonn talb qasir, sempliċi u responsorjali. It-tfal mhux jisimghu biss iridu, imma wkoll li jtkellmu, li jċapċpu, li jitharrku, li jkantaw. It-tfal mhux ġeneoloġiji u gwerer ta' l-imghoddi jridu, iżda stejjer u paraboli qosri u sbieħ. Dan kien l-istil ta' Ġesù. Biex it-tfal ngihinuhom iħobbu l-quddiesa, u biex nittamaw li meta jitfarfru jibqghu jiehdu sehem b'mod aktar mifhum fil-quddiesa, ma nistghux naghtu lit-tfal l-element tas-sagru u tal-mistiku biss, u nhegġuhom biex joqogħdu attenti għall-kliem li jkun jghid is sacerdot, imma fuq kollox irridu naghtuhom is-sens ta' komunità li tiċċelebra bil-ferh u bl-entuzjażmu l-preżenza hajja ta' Ġesu' fostha. Kemm hemm min dan fil-quddies tat-tfal?

WASAL L-ELETTRIKU: FROTT TAS-SENA 2000?!!!

Jidher li wara snin twal numru ta' familji li joqogħdu qrib il-bajja tar-Ramla ser jaslilhom id-dawl elettriku! Haġa ta' l-iskantament! Fuq il-faċċata ta' l-uffiċċji ta' l-Enemalta hdejn is-Seminarju hemm imnaqqxa t-tifkira tal-wasla ta' l-elettriku f'Ghawdex (issa aktar minn) mitt sena ilu. Dawn il-familji tar-Ramla jistgħu jagħmlu lapida kommemorattiva: "Wasal fl-aħħar id-dawl elettrika: l-ewwel frott tas-sena elfejn"! Minkejja din il-farsa traġika, hajr lil kull min stinka biex anke dawn il-familji forsi jidhlu fis-seklu 20... qabel ma jintemm.

Nittamaw issa li dawk responsabbli mill-iżvilupp iżommu iebes biżżejjed u ma jhallux li bl-iskuza ta' l-elettriku, fir-Ramla jibda jsir l-isfruttament tal-bajja. Ghandna biżżejjed l-iskandlu tax-Xlendi. Ir-Ramla sabiha kif inhi. Nippreservawha hekk.

İĊ-ĊUMNIJA TA' L-ISPTAR ĠENERALI

L-isptar huwa s-sinjal per eċċellenza tal-ġlieda kontra l-mard. Mhux hekk meta tkun iddahhan iċ-ċumnija. L-irwejjah qawwija li xi drabi johorġu minn din iċ-ċumnija, flimkien ma' rwejjah oħra aktar naturali tal-bhejjem fil-qrib, iġegħluk tiddubita min jagħmel l-aktar hsara lis-saħħa: hux it-tipjip u d-duħhan tal-karozzi jew inkella d-duħhan taċ-ċumnija ta' l-isptar. Qalulna li dan l-ilment tressaq ukoll lill-Kunsill Lokali tal-Belt Victoria. Tghid għad tinbidel xi haġa?

IL-ĠGANTIJA: KEMM TISTA' ŻŻOMM WIEQFA?

Smajna li d-Dipartiment tal-Kultura kien għamel pjan li sa Ottubru 1999 jittiehdu għad ta' miżuri biex

jigħu mharsa t-tempji megalitiċi. Fil-konfront tal-Ġgantija, s'issa għadu ma sar xejn. Fil-maltemp li hakimna fl-aħħar ta' Novembru waqgħu żewġ ġebliet mill-istruttura tal-Ġgantija. Żewġ ġebliet żgħar, wiehed jista' jghid. Imma tnejn illum u tnejn għada...

Il-hsara li saret fil-passat ma tissewwiex. Imma llum ghandna il-possibiltà u l-mezzi biex nikkonservaw li fadlilna għall-futur.

IS-SURVEYS TAD-DUREX

Tad-Durex tawha għas-surveys. Sabu mezz ġdid kif jagħmlu r-reklami u jbiegħu l-"prodotti" tagħhom. Qegħdin jibbanalizzaw is-sesswalità. Imisshom jghidulna kemm qed ihallsu taxxa lill-Kaxxa ta' Malta!

ERBA' SNIN FL-ISTESS POST!

Għal min taħsbu li qed ngħid? Għal karozza! Qalulna li ilha erba' snin fl-istess post. Ghandha *plate number* barrani. Tghattiet b'incirata u baqgħet issaħhan il-post, minkejja diversi rapporti li saru lill-pulizija. Min jaf, forsi għad issir attrazzjoni turistika għall-millennju!

MONUMENT LIL ĠUŻÈ AQUILINA

Għaddew aktar minn sentejn mill-mewt tal-Professor Ġużè Aquilina, Ghawdxi li għamel ġieħ kbir lil Malta. Hasra li f'Ghawdex għadu ma saru ebda monument. Qalulna li l-Munxar kien twaqqaf kumitat biex jigbor fondi għal dan il-ghan, iżda f'it li xejn sab koperazzjoni mill-pubbliku jew *sponsors*. Jien ċert li kieku saret xi haġa simili Malta, kienu jqumu hafna ditti u banek joffru *sponsors* u jippubblikaw ir-ritratti fil-gazzetti. Għaliex isibuha tant diffiċli jostnu inizjattivi Ghawdxi?! Il-Ministeru għal Ghawdex, il-Ministeru ta' l-Edukazzjoni u l-Università ta' Malta jistgħu jghinu b'xi mod? Beda millennju ġdid: tghid naghtuh rigal xieraq lil dan il-bniedem li ta hajtu għal ilsien pajjiżna?

QUO VADIS, FUTBOL GHAWDXI?

Irridu ngħidu bi f'it tal-ftahir li t-tim nazzjonali Ghawdxi sejjer mhux hażin. Anzi, nittamaw li jkompli jikseb riżultati tajbin. Anke jekk biex jagħmel dan kellu jinqeda b'hafna plejers 'barranin'.

Li wiehed irid jistudja sew, u dan hu xogħol il-GFA, hu x'effett qed thalli l-preżenza tat-tim nazzjonali Ghawdxi fil-kampjonat Premier f'Malta fuq il-bqija tal-kampjonat Ghawdxi. Donnu li l-kampjonat Ghawdxi qed jitlef mill-importanza u jingħata f'it f'it il-ġenb. Il-partiti qegħdin jintlagħbu fil-grawnd ta' Sannat. Qabza lura, għax altru tilgħab fuq il-haxix u altru tilgħab fuq il-ġebel li hemm fil-wiċċ tal-grawnd ta' Sannat. Jekk it-*turf* sar biex jintuza mit-tim nazzjonali biss, ifisser li f'it Ghawdxi qegħdin jibbenefikaw minnu. Barra minn hekk, il-grawnd ta' Sannat ma joffrix protezzjoni kontra x-xita lill-ispettaturi, minkejja li dawn ihallsu l-istess prezz tad-dhul daqs li kieku qegħdin fil-Gozo Stadium.

Għawdex Sportiv

BASEBALL : SPORT ĠDID GHALL-ĠZIRA TAGHNA

Il-Baseball hija loġġba internazzjonali antika li originat fl-Amerika qabel in-nofs is-seklu l-iehor. Kien waqt il-loġġob olimpiku tal-1936 li nżamm f'Berlin, li twaqqfet l-Għaqda Internazzjonali bi 17-il pajjiż bhala membri fundaturi. F'Malta ilu li beda jintlagħab 15-il sena bil-kampjonat nazzjonali jkun organizzat f'dawn l-aħħar 6 snin. Din il-mixxa sportiva waslet Għawdex ukoll. Proprju s-sena l-ohra twaqqaf tim Għawdexi tal-*baseball* bl-isem ta' **Tornados** fejn ha sehem fil-kampjonat malti u spicċa fit-tielet post.





Bhala kowċ tat-tim insibu lil Mario Debono, li meta kellemmieh qalilna li daqs sena u nofs ilu grupp ta' żgħażaġh Għawdexin dilettanti tal-loġġba kienu kkuntattjaw lill-Assoċjazzjoni Maltija tal-*baseball* biex jaraw x'jistghu jagħmlu biex jiffurmaw tim f'Għawdex. Fil-fatt kien gie ngagġat l-istess Mario Debono u dan, minn Malta, mingħajr interessi ha l-inkarigu biex jikkowċja lil dan it-tim Għawdexi.

It-tim, bħal sports ieħor, qed jilgħab fuq bażi ta' *home* u *away* bid-differenza li mhux bħal fil-kas tal-futbol, li meta l-Maltin jilgħabu f'Għawdex dawn ihallsu huma l-ispejjes li jagħmlu u imbagħad meta l-Għawdexin jinżlu jilgħabu fuq il-haxix tal-Marsa jkunu huma li jieħdu hsieb l-ispejjeż tagħhom. Huwa punt validu, mingħajr l-ebda diskriminazzjoni u mibni fuq il-valur tal-*fair play*. Il-loġġob f'Għawdex qed issir fil-grawnd ta' Kerċem, gentilment misluf lilhom minn Kerċem Ajax FC.

Minhabba li dan il-grawnd mhux kbir hafna daqs kemm jirrekjedi li jkun *pitch* tal-Baseball, kellhom isiru xi modifikazzjonijiet tar-regolamenti f'dan ir-rigward.

It-Tim tal-Baseball ikun iffurmat minn 9 plejers u l-loġġob qed isir fuq bażi ta 6 *innings* kontra d-9 li jintlagħbu fuq livell professjonali. Skond il-kowċ Debono, l-entuzjażżmu fiż-żagħżagħ li qed jilgħabu fit-tim Għawdexi huwa kbir u f'dan iż-żmien qasir qed juru progress notevoli. Huma jsibu għajna mill-fergħa Għawdexija tal-*Maltese Canadian Association* li taw l-għajna tagħhom biex bdew jarmaw it-tim.

Fil-fatt huma jixtiequ hafna li jkollhom *sponsor* uffiċċjali biex b'hekk ikopru xi spejjeż li qed ikollhom biex ikomplu bil-partecipazzjoni tagħhom. It-tim Għawdexi huwa ffurmat minn Charles Elvis Attard u Robert Pisani bhala *1st basemen*, Steven Galea u Andrew Muscat bhala *2nd basemen*, Sean Camilleri u Jason Muscat bhala *3rd basemen*, Mario Debono u Josef Vella bhala *shortstops*, Silvio Sultana bhala *catcher*, Jeff Tabone bhala *pitcher*, Mark Buttigieg u Charles Tabone bhala *left fielders*, Brian Theuma bhala *center fielder* u George Attard u David Buttigieg bhala *right fielders*.



jikteli
Joe
Bajada



TITLIFX ĊANS BHAL DAN... ITTANTA XORTIK!

10 RIGALI SPECJALI

Jekk tabbona fil- "**HAJJA F'GHAWDEX**"
sal-10 ta' Frar 2000, għall-prezz ta' Lm 3.00 biss
għal 10 ħargiet mimlija qari interessanti, għandek
ukoll iċ-ċans li tirbah xi wiehed minn dawn il-



HAFNA RIGALI SBIEH
għall-Abbonati tagħna

1. Ariston Washing Machine - Tiswa' Lm 219
(600 RPM - Full Load - Spin Switch - 5 kgs cap.)





2. Artel Dehumidifier - Jiswa' Lm 165
(Auto defrost - Equipped with carbon filter)

3. Goldstar Microwave Oven - Jiswa' Lm120
(800 Watts - with Grill - 60 m. timer)





4. Black & Decker Steam Iron - Tiswa' Lm17
(X600 - 2 years guarantee)

5. Black & Decker Hand Mixer - Jiswa' Lm17
(M24S - 2 years guarantee)




6. Black & Decker Toaster - Tiswa' Lm17
(Duet - Two Slice - 2 years guarantee)

7. Black & Decker Crush Juicer - Jiswa' Lm12
(JE30 - Crush Citrus - 2 years guarantee)



8. Million Host Heater - Jiswa' Lm10
(Electronic Quartz - 6 months guarantee)

9. Major Cordless Kettle - Tiswa' Lm9
(1.7 litres - 6 months guarantee)



10. Major Sandwich Toaster - Tiswa' Lm8
(Portable - 6 months guarantee)

Thallix għal għada! Fittex abbona illum!

AQRA

U IRBAH

mal-
**"Hajja
f'Ghawdex"**

Mid-dinja

Teknoloġjika

rubrika ta' **Pierre J. Mejlak**

L-esperti jghidu li f'dawn l-ghoxrin sena li ġejjin, il-qasam tas-sahha ser jagħmel qabza ekwivalenti għal dik li għamel f'dawn l-aħhar elfejn sena! Is-seklu li għadu kemm beda ser jara pazjenti b' *sensors* f' ġisimhom li jkunu kapaċi jaqdbu l-mard hekk kif jiffaċċa. Dan is-seklu ser jara *toilets* li awtomatikament jinformatu biz-zokkor fid-dem. Il-lista ma tispicċa qatt. Il-*British Medical Journal* (BMJ) u l-*Journal of the American Medical Association* (JAMA) ikkummisjonaw numru ta' esperti biex ibassru kif il-medicina ser tagħmel progress f'dan is-seklu, kif ukoll biex janalizzaw ir-relazzjoni futura bejn l-etika u l-progress f'dan il-qasam. Dawn huma whud mill-vantaġġi li bassru dawn ix-xjenzati:

* Kull pazjent li ser jiddaħhal fi sptar, se jrin jittwahhlulu *sensors* f' ġismu, li awtomatikament jagħmlu x-xogħol ta' aktar minn 40 test!

* Ser jittwieled imnieher elettroniku, li jkun jista' jxomm u jaqsam f' biċċiet l-irwejjah kaġunati minn *bacteria* li tipproduċi diversi nfezzjonijiet.

* Għal dawk li jkunu se jtilfu d-dawl ta' għajnejhom, ser jittwieled *biochip photosensor* li jittwahhal fl-għajnejn bhala retina artifiċjali.

* It-teknoloġija ser taħseb ukoll għad-dijabetiċi. Ser ikunu jistgħu jwajhllu taħt il-ġilda *sensor* ta' ammont ta' insulina, li awtomatikament jirregola d-doza ta' insulina fil-ġisem.

* It-*toilets* ser ikunu mghammra b' sistema li tanalizzza z-zokkor fid-dem u jekk ikun hemm bżonn tibgħat l-informazzjoni kollha lit-tabib.

* Se jiġu vvintati *wheelchairs* li kapaċi joghlew b'tali mod li persuna tkun tista' tigi wiċċ imb'wiċċ ma' persuna bilwieqfa. Dawn il-wheelchairs ser ikunu jistgħu jgħaddu minn fuq ir-ramel u blat, kif ukoll jittilgħu it-turġien!

Jekk dawn ix-xjenzati qed ibassru sew, it-tfal tal-lum ser jassistu għal spetaklu shih! L-isptar ta' tmiem dan is-seklu ser ikun mghammra b' sistema li tifli lill-viżitaturi u tara li m'għandhom l-ebda mard li jista' jittiehed. Ser jiddaħhal il-kunċett ta' *video conferencing* li permezz tiegħu tista' ssir operazzjoni bejn grupp ta' tobbja mifruxa mad-dinja kollha! L-ingenierija ġenetika mistenija tiddomina s-seklu għall-kontroversja li ser taqla'. Ser ikun possibli t-twelid ta' razza perfetta, iżda din il-ħaġa ser tibqa' biss holma... ta' l-anqas f'dan is-seklu!

Dr. Charles Wilson, direttur tal-*"Institute for the Future"* ta' l-Università ta' California f'San Francisco, kien wiehed mill-esperti tal-BMJ. It-tbassir tiegħu jaħdek! Hu jemmien li f'dan is-seklu ser jibda trapjant ta' organi mill-animali għall-bniedem. Hu qal: "Fil-futur, rżieżet tal-ħnieżer ser jinbnew hdejn sptarijiet u dan sabiex l-organi jkunu jistgħu jiġu ffabrikati u mpogġija fil-pazjenti aktar bla telf ta' żmien! Dr. Richard Smith, l-EDITOR ta' BMJ qal: "Hemm għax-xjenza ta' invenzjonijiet teknoloġiċi tant eċċitanti. Dawn jistgħu jkunu ta' benefiċċju enormi għall-umanità, iżda żgur li ser iġibu magħhom problemi ta' etika, mistoqsijiet fosthom jekk nistgħux nidhlu għal tant spejjeż, min ser ikollu aċċess għal xi invenzjonijiet u min ser jithalla barra". Laqitni frażi minn tiegħu: "Ċertament it-teknoloġija tal-futur mhix ser toffri rimedju għal kull problema, anzi ser tohloq problemi daqs kemm ser jirnexxielha ssolvi".

QWIEL u QADDISIN

Fi tmiem il-millenju
l-istudjuż tal-folklor
Ghawdxi
Victor J. Galea
jaghti harsa lura lejn
it-twemmin, id-drawwiet

u l-qwiel
minsuga u marbuta
mal-hajja ta' gensna
f' dawn l-ahhar elf sena.
Ġabra ta' tagħrif mirqum
li dnub jekk jintilef
mal-medda taz-żmien li
gej.

Dan huwa tezor
tal-kultura tal-poplu
tagħna.

Dan huwa wirt
missirijtna,
li għandna nibqghu
nghozzuh.

Dun Anton Sultana
Pubblikatur

CAFPSO ISLAND PUBLICATIONS
CIP
GOZO - MALTA

Victor J. Galea

QWIEL u QADDISIN

*Folklor u Twemmin
f' Ghajdut il-Maltin u l-Ghawdxi*



QWIEL u QADDISIN

Victor J.
Galea

ISBN: 99909-92-00-2

CAFPSO ISLAND PUBLICATIONS
CIP
GOZO - MALTA

CAFPSO ISLAND PUBLICATIONS
CIP
GOZO - MALTA

The new Toyota Yaris. Car of the year 2000.

I am!

No, I am!



THE NEW TOYOTA YARIS - IT DEFIES LOGIC

 **TOYOTA**

debono Rohan Arch - Zebbug - Tel: 465806, 465642. Fax: 464095.

 **PARDI ENTERPRISES LTD.**
Gozo Dealer